

অসমীয়া

বিজেপি বাৰ্তা



Asomiya BJP Barta ISSN 2582-8276

ASOMIYA BJP BARTA

RNI REGD. NO. ASSASS/2018/75974

সপ্তম বছৰ ■ দ্বাদশ সংখ্যা ■ ১-৩১ ডিচেম্বৰ, ২০২৩ ■ Monthly journal ■ Vol.07. ■ No.12 ■ 1-31 December, 2023 ■ Rs 10



সচিত্র খবৰ



দেশৰ বিভিন্ন ৰাজ্যত চলি থকা নিৰ্বাচনী প্ৰচাৰ কাৰ্যসূচীত অসমৰ মাননীয় মুখ্যমন্ত্ৰী ড॰ হিমন্ত বিশ্ব শৰ্মা...



সূচীপত্ৰ

■ সম্পাদকীয়/০২

■ প্ৰচ্ছদ নিবন্ধ

অসমত আঁচনিৰ সু-ৰূপায়ণৰ বাবে চৰকাৰে গ্ৰহণ
কৰা বিশেষ ব্যৱস্থা

— হেমচন্দ্ৰ দলে /০৩

■ বিশেষ লেখা

উত্তৰণৰ দিশে পঞ্চায়তী ৰাজ ব্যৱস্থা

— ৰমেশ বৰুৱা/০৬

■ সাময়িকী

হিন্দুত্ববাদ কি?

— মুন বৰা/০৮

ধান ক্ৰয়ৰ প্ৰক্ৰিয়া পুনৰাই আৰম্ভ

— দেৱান ধ্ৰুৱজ্যোতি মৰল /০৯

■ বিশ্লেষণ

চীন আৰু কংগ্ৰেছ দলৰ সম্পৰ্ক আশ্চৰ্যজনক

— ভাস্কৰ ফুকন/১১

■ প্ৰতিবেদন

খেল-মহাৰণ আৰু প্ৰতিভাৰ অন্বেষণ

— প্ৰতিবেদক - নিপামণি ঠাকুৰীয়া/১৪

■ বিশেষ লেখা

যুৱ-কল্যাণ : প্ৰগতিৰ অনন্য সোপান

— চন্দন ভাগৱতী/১৬

■ অসম পৰিক্ৰমা

কৰ নহয়, 'প্ৰচেছিং ফীজ' হৈ! মুখ্যমন্ত্ৰীৰ ব্যাখ্যা

এই দীপাৱলীত খোঁৱা-কোঁৱা দেখিছে চীনে

— নিজা প্ৰতিবেদন /১৮-১৯

■ বিশেষ প্ৰতিবেদন

চীনক প্ৰতিহত কৰিব পৰাকৈ ভাৰতৰ প্ৰস্তুতি অভূতপূৰ্ব

— নিজা প্ৰতিবেদন /২০

■ প্ৰতিবেদন

ৰাষ্ট্ৰ প্ৰথম দল দ্বিতীয় ব্যক্তি শেষত

— প্ৰতিবেদক- ঋষি লহকৰ /২১

■ বিভিন্ন খবৰ

— যুগ্মতালে - ড° দেৱাশীষ বেজবৰুৱা /২২-২৫

■ মাহটোৰ কেবিনেট

— যুগ্মতালে-শেখৰ জ্যোতি বৈশ্য /২৬-২৭

■ ভাল খবৰ

স্বাৱলম্বিতাৰ নিদৰ্শন ডিব্ৰুগড়ৰ জোৎস্না গাঁও

— জিতেন্দ্ৰ কুমাৰ চৌধুৰী /২৮

সম্পাদনা সমিতি :

হেমচন্দ্ৰ দলে

ডঃ দেবাশীষ বেজবৰুৱা

ডঃ দেবজিৎ মহন্ত

ভূবন বৰ্মন

বিচিত্ৰ চৌধুৰী

শেখৰজ্যোতি বৈশ্য

ঋতুপৰ্ণ তামুলী ফুকন

সম্পাদনা উপদেষ্টা : ড° পৰমানন্দ ৰাজবংশী

সম্পাদক : জিতেন শৰ্মা



নিৰ্বাচনী উত্তাপ

২০২৪ চনত দেশৰ সাধাৰণ নিৰ্বাচন অনুষ্ঠিত হ'ব। সাধাৰণ নিৰ্বাচন মানে আমি লোকসভাৰ ৫৪৪ খন আসনৰ নিৰ্বাচনৰ কথাকে বুজো। এই নিৰ্বাচনত যিটো দলে নিৰংকুশ সংখ্যাগৰিষ্ঠতা লাভ কৰে, সেইটো দলেই দেশখনৰ শাসনৰ বাঘজৰী হাতত লয়। যদি কোনো এটা দলেই এই মেজিক নম্বৰ পাবলৈ সমৰ্থ নহয়, তেতিয়াহ'লে অন্য দলৰ সমৰ্থনত সৰ্ব্বোচ্চ আসন পোৱা দলটোৱেই শাসনৰ গাদী অধিকাৰ কৰে। যোৱা দুটা সাধাৰণ নিৰ্বাচনত বিজেপি দলে অন্য দলক কোনো সুযোগ নিদিয়াকৈ দিল্লীৰ মছনদ দখল কৰিছে। অৱশ্যে তেওঁলোকে নিজৰ নীতি আৰু আদৰ্শৰ সৈতে মিল থকা অন্য কেইবাটাও দলক সহযোগী হিচাপে লৈ এন ডি এ (ৰাষ্ট্ৰীয় গণতান্ত্ৰিক মৰ্চা) মৰ্চা গঠনেৰে দেশৰ গণতান্ত্ৰিক কাঠামোটোক এক নতুন মাত্ৰা প্ৰদান কৰিছে। অকলেই দেশৰ শাসনভাৰ ল'ব পৰাৰ সময়তো আন ৩৪ টা দলক সহযোগী হিচাবে গ্ৰহণ কৰাটো বিজেপিৰ উদাৰতাই নহয়, দেশৰ গণতান্ত্ৰিক ব্যৱস্থাটোৰ প্ৰতি জনোৱা এক শ্ৰদ্ধাৰ্ঘ্যও। মুখেৰে হাজাৰ বিজাৰ মন্তব্য কৰি থাকিলেও সকলো পক্ষই কিন্তু এই সত্যটো স্বীকাৰ কৰিবলৈ বাধ্য। দুবাৰকৈ শাসনৰ গাদীত অধীষ্ঠিত হৈ প্ৰধানমন্ত্ৰী নৰেন্দ্ৰ মোদী ডাঙৰীয়াই দেশখনৰ প্ৰতিটো খণ্ডতে যি আমূল পৰিৱৰ্তনৰ জোঁৱাৰ আনিবলৈ সক্ষম হ'ল দেশৰ বনুৱা, বনুৱা, হালোৱা, হজুৱাকে ধৰি যুৱক-যুৱতী, জীয়ৰী, বোৱাৰী, ককা, আইতালৈকে প্ৰত্যেকৰে কামত অহাকৈ যিমানবোৰ জনহিতকৰ আঁচনি হাতত ল'লে তাৰেই প্ৰেক্ষাপটত আগন্তুক নিৰ্বাচনতো নৰেন্দ্ৰ মোদীয়েই একেৰাহে তৃতীয়বাৰৰ বাবে দিল্লী দখল কৰিব বুলি নিৰ্বাচনী পণ্ডিত সকলে আগতীয়া মন্তব্য পোষণ কৰিছে। ইতিমধ্যেই দেশৰ চুকে কোনে এটাই বাক্য প্ৰতিধ্বনিত হোৱা শুনা গৈছে যে ৰাজ্যৰ নিৰ্বাচনত যিয়েই নহওক কেন্দ্ৰত মোদীৰ বিকল্প নাই আৰু সেইবাবে মোদীক তৃতীয়বাৰৰ বাবে ভাৰতৰ প্ৰধানমন্ত্ৰী হিচাপে পাবলৈ বিজেপিক ভোট দিয়াৰ বাহিৰে গত্যন্তৰ নাই। আমাৰ অসমতো ইতিমধ্যে নিৰ্বাচনী উত্তাপ আৰম্ভ হৈছে। প্ৰতিটো দলেই ভিতৰে ভিতৰে নিৰ্বাচনৰ বাবে ককালত টাঙলি বান্ধিছে। প্ৰতিটো দলেই নিৰ্বাচনী যুঁজত আৱতীৰ্ণ হোৱাৰ আগে আগে ৰাৰ্ম আপ কৰা আৰম্ভ কৰিছে। এইটো কথা অৱশ্যে ঠিক যে অসমত বৰ্তমান অৱস্থাত বিকল্প কোনো নাই বাবেই ৰাইজে বিজেপিকে সমৰ্থন জনাব। কিন্তু সেইবুলি আত্মসন্তুষ্টিত ভুগিলে নহ'ব। বিজেপি য়ে ৰাইজৰ কল্যাণৰ বাবে ঘোষণা কৰা, ৰূপায়িত কৰা প্ৰতিটো আঁচনি তথা পৰ্য্যায়ৰ কথা প্ৰতিগৰাকী ভোটাৰৰ কাণত পৰিব লাগিব। তাৰ বাবে বিজেপিৰ প্ৰতিগৰাকী কাৰ্যকৰ্তাই আগন্তুক চাৰি, পাঁচমাহ সময় অপৰিসীম কষ্ট কৰিব লাগিব। আৰামেৰে ৰণ জিকা নাযায়' এই আপ্তবাক্যবাৰি অনুধাবণ কৰাৰ বাবে এইটোৱেই হ'ল উপযুক্ত সময়।”

গিৰ্ত্তেন শৰ্মা



প্ৰচ্ছদ নিবন্ধ

অসমত আঁচনিৰ সু-ৰূপায়ণৰ বাবে চৰকাৰে গ্ৰহণ কৰা বিশেষ ব্যৱস্থা

হেমচন্দ্ৰ দলে



অসম সামাজিক হিচাপ পৰীক্ষণ সমিতি (Assam Society for Social Audit) যাক ইংৰাজীত চমুকৈ ASSA বুলিও কোৱা হৈছে; ই ভাৰতৰ সভা-সমিতি পঞ্জীকৰণ আইন ১৮৬০ অধীনত ৩ ডিচেম্বৰ ২০১৬ চনত অসম চৰকাৰৰ দ্বাৰা নীতিগত ভাৱে পঞ্জীকৃত এটা স্বাধীনচিহ্নীয়া সংস্থা। ইয়াক পৰিচালনা কৰিবলৈ ৰাজ্যৰ মুখ্য সচিবৰ অধ্যক্ষতাত এটা উচ্চ স্তৰীয় গৱৰ্ণিং বডি (Governing Body) আছে আৰু পেনেল মেম্বাৰ

বিশিষ্ট এটা ব'ৰ্ডৰ দ্বাৰা ৩ৰ পৰা ৫ বছৰলৈ ঠিকান্ধিত নিযুক্ত এগৰাকী সঞ্চালকৰ দ্বাৰা সমিতিৰ কাম-কাজ চোৱা-চিতা কৰা হয়। সমিতিৰ সঞ্চালক গৰাকীৰ পদমৰ্যাদা ৰাজ্য চৰকাৰৰ যুটীয়া সচিব পৰ্যায়ৰ। কেন্দ্ৰীয় চৰকাৰৰ স্পষ্ট নীতি-নিৰ্দেশনা আৰু গেজেট নটিফিকেচনৰ দ্বাৰা দেশৰ প্ৰতিখন ৰাজ্যতে এনে সামাজিক হিচাপ পৰীক্ষণ গোট প্ৰতিষ্ঠা কৰা হৈছে যাক ইংৰাজীত Social Audit Unit চমুকৈ SAU



বুলি কোৱা হয় (যেনে Sau Assam, Sau Telengana আদি) ।

কথা হ'ল, অসমৰ সামাজিক হিচাপ পৰীক্ষণ গোটে কেন্দ্ৰীয় চৰকাৰৰ কল্যাণকামী আঁচনি সমূহৰ সু-ৰূপায়ণৰ লগতে অসমত তালিকাৱদ্ধ হোৱা আঁচনি সমূহৰ হিতাধিকাৰী সকলৰ স্বার্থৰ সুৰক্ষার্থে অসমৰ কি কি কাম কেনেকৈ কিমানখিনি কৰি আছে সেই বিষয়ে আমাৰ বহুতে জ্ঞাত নহয় । ফলস্বৰূপে, প্রকৃত কাৰণ অনুধাৱন নকৰাকৈ বিভিন্ন সংবাদ মাধ্যমে হকে-বিহকে চৰকাৰ বা আঁচনি ৰূপায়নকাৰী বিভাগ সমূহৰ ওপৰত বিভিন্ন অভিযোগ আৰোপ কৰা কৰা দেখা যায় । অৱশ্যে কিছু কিছু সংবাদ তথ্যৰ ওপৰত আধাৰিত হ'লেও বেছিভাগ সংবাদতে কাৰোবাক সুখী কৰা কাৰোবাক দুখী কৰাৰ অভিসন্ধি লক্ষ্য কৰা যায় । এনে সন্ধিক্ষণত, বিশ্বাসযোগ্য তথা যুক্তিগ্ৰাহ্য প্ৰণালীৰে অনিয়ম সমূহ চিনাক্ত কৰা আৰু সেইবোৰ নিৰ্দিষ্ট অভিযোগৰ আকাৰত লিপিবদ্ধ কৰি তাৰ সন্তোষজনক প্ৰতিবিধানৰ ব্যৱস্থা কৰাটো এটা কামৰ কাম অৰ্থাৎ অভিযোগ সমূহ উত্থাপন কৰিলেই নহ'ব আঁচনিৰ সংশ্লিষ্ট সকলৰ দ্বাৰা প্ৰণালীৱদ্ধ ভাৱে অভিযোগৰ সন্তোষজনক প্ৰতিকাৰৰ ব্যৱস্থা আদায় কৰিব পাৰিলেহে হিতাধিকাৰী সমাজৰ প্রকৃত কল্যাণ হ'ব । সামাজিক হিচাপ পৰীক্ষণ (Social Audit) হ'ল বিধিগত ভাৱে প্ৰণয়ন কৰা স্বচ্ছতা, জবাবদিহিতা আৰু সুপ্ৰশাসন (Good Governanc) কায়েম কৰাৰ এটা সম্পৰীক্ষিত স্থিৰাংক (Parameter) । উপভোক্তাৰ অধিকাৰ বা তথ্য জনাৰ অধিকাৰ আইনৰ দ্বাৰা ই সৱলীকৃত; ইয়াৰ মূল গণতান্ত্ৰিক পটভূমি হ'ল গান্ধীজীৰ সপোনৰ ৰামৰাজ্যৰ বাস্তৱায়ন যাক আজিৰ তাৰিখত কোৱা হৈছে “সব কা সাথ সব কা বিকাশ ঔৰ বিশ্বাস ।”

এনে আদৰ্শগত মূলমন্ত্ৰ সাৰোগত কৰি গত দিনবোৰত দেশৰ আন আন ৰাজ্যৰ লগতে অসমতো প্ৰায় বাৰ মাহে নিৰ্ধাৰিত প্ৰণালীৰে চলাই থকা হৈছে সামাজিক হিচাপ পৰীক্ষণ কাৰ্য্যসূচী । তাৰ বাবে অসমৰ সকলোবোৰ জিলাতে (৩৫খন Programme District) অসম সামাজিক হিচাপ পৰীক্ষণ সমিতিৰ দ্বাৰা ঠিকাভিত্তিত নিয়োজিত অডিট টীম মকৰল কৰা হৈছে ।

২০১৭ চনৰ পৰা কেৱল মহাত্মা গান্ধী ৰাষ্ট্ৰীয় নিয়োগ নিশ্চিতকৰণ আঁচনি (MGNREGA)ক লৈ প্ৰতিটো বিত্তীয় বৰ্ষৰ বিপৰীতে সামাজিক হিচাপ পৰীক্ষণ কাৰ্য্যসূচী চলাই অহা অসমত পৰ্য্যায়ক্ৰমে যোৱা ২০২০-২১ বিত্তীয় বৰ্ষৰ পৰা ৰাষ্ট্ৰীয় সামাজিক সহায়তা কাৰ্য্যসূচী (NSAP), বিত্ত আয়োগৰ পুঁজিৰ কাম-কাজ (FFCG), প্ৰধানমন্ত্ৰী আৱাস যোজনা গ্ৰামীণ (PMAY-G) আদিৰ সামাজিক হিচাপ পৰীক্ষণ কৰি থকা হৈছে । অসমৰ পঞ্চায়ত আৰু গ্ৰাম্যোন্নয়ন বিভাগৰ দ্বাৰা ৰূপায়িত উল্লেখিত আঁচনি সমূহৰ উপৰি অসমৰ শিক্ষা খণ্ড (SSA)ৰ দ্বাৰা পৰিচালিত প্ৰাথমিক-মজলীয়া বিদ্যালয় সমূহৰ ব্যৱস্থাপনা (Samagra Shiksha), বিদ্যালয় সমূহত ৰূপায়িত হৈ থকা ছাত্ৰ-ছাত্ৰীৰ বাবে প্ৰধানমন্ত্ৰী পোষণ অভিযান (পূৰ্বে Mid Day Meal, আজিকালি PM-POSHAN) আদিও অসমৰ সামাজিক হিচাপ পৰীক্ষণৰ আওতালৈ অনা হৈছে । চলিত ২০২৩-২৪ বিত্তীয় বৰ্ষৰ পৰা অডিট-কেলেণ্ডাৰ প্ৰস্তুত কৰা হৈছে সামাজিক ন্যায় আৰু সৱলীকৰণ (Social Justice & Empowerment) মন্ত্ৰালয়ৰ দ্বাৰা অসমত ৰূপায়ন হৈ থকা অনুসূচীত জাতি-জনজাতি ছাত্ৰবৃত্তি, ছাত্ৰাবাস, বৃদ্ধাশ্ৰম, নিচাসক্তি মুক্তি কেন্দ্ৰ,আদিৰ ।



নিৰ্মাণ খণ্ড আৰু অন্যান্য খণ্ডৰ শ্ৰমিক সকলৰ কল্যাণৰ হকে কেন্দ্ৰৰ শ্ৰম মন্ত্ৰালয়ৰ নীতি-নিৰ্দেশনাত অসম চৰকাৰৰ শ্ৰমিক কল্যাণ বিভাগে ৰূপায়ন কৰি থকা (BOCW) সাহায্য কাৰ্যসূচীৰ ওপৰতো অসমৰ কেইখনমান জিলাত ইতিমধ্যে পৰীক্ষামূলক (Pilot) ভাৱে সামাজিক হিচাপ পৰীক্ষণ সম্পন্ন কৰা হৈছে। কেন্দ্ৰীয় নিৰ্দেশনা আহিছে জনস্বাস্থ্য কাৰিকৰী বিভাগৰ দ্বাৰা ৰূপায়িত স্বচ্ছ ভাৰত মিছন গ্ৰামীণ (SBMG), ৰুৰ্বান মিছন (RURBAN Mission) আদি কাৰ্যসূচীৰ সামাজিক হিচাপ পৰীক্ষণ সম্পন্ন কৰাৰ।

অসমৰ সামাজিক হিচাপ পৰীক্ষণৰ বিভিন্ন কাৰ্যসূচী যেনে কি কি আঁচনিৰ সামাজিক হিচাপ পৰীক্ষণ চলি আছে, ক'ত কেতিয়া কেনেকৈ চলি আছে, কি কি অভিযোগ হিচাপ পৰীক্ষণ টীমে লাভ কৰিছে, সেইবোৰ NICৰ MIS মডিউলত আপলোড কৰি থকা হৈছে নাই, Public domainৰ লগতে অভিযোগবোৰ বিভাগীয় দায়িত্ববাহী সকলক শ্বেয়াৰ কৰি তাৰ Redressal বা Action takenৰ বাবে follow-up কৰি থকা হৈছে নে নাই, Action Taken Report কিমান আপলোড কৰা হ'ল, Financial Misappropriation ৰ অভিযোগ সমূহত কিমান ধন Recover কৰা হ'ল, দোষী সাব্যস্ত সকলৰ কাক কি শাস্তি প্ৰদান কৰা হ'ল, সংশ্লিষ্ট হিতাধিকাৰী বা উপভোক্তা সকলৰ অমুক-তমুক অভাৱ-অভিযোগ সমূহ সন্তোষজনক ভাৱে পূৰ্ণ কৰা হ'ল নে নাই, সামাজিক হিচাপ পৰীক্ষণৰ গ্ৰামসভা বা Block Public Hearing সভাত কি কি সিদ্ধান্ত বা Recommendation আছিল, বিভাগৰ Program Officer সকলে ইমানবোৰ অভিযোগৰ ATR জমা দিয়া নাই কিয়, ইমান দিন কিয় Issue pending ৰাখিছে, ইত্যাদি বিষয় নিয়মিত ৰূপত কেন্দ্ৰীয় চৰকাৰৰ বিভাগ সমূহে Monitoring কৰি

থাকে। এনেকৈয়ে কেন্দ্ৰীয় চৰকাৰৰ সংশ্লিষ্ট কৰ্তৃপক্ষই ৰাজ্যত ৰূপায়িত হৈ থকা কল্যাণকামী আঁচনি সমূহৰ সাফল্যৰ বুজ লয়। অৰ্থাৎ চৰকাৰৰ আঁচনি সমূহৰ যোগেদি উপভোক্তা-হিতাধিকাৰী সকল উপকৃত হৈছেনে নাই, তেওঁলোকৰ স্বার্থ সুৰক্ষিত হৈছেনে নাই, ইয়াৰ মাজেদি আমাৰ সমাজখন বিকাশমুখী হৈছেনে নাই তাৰ সন্নিহিত ৰাখি থাকে।

কেন্দ্ৰৰ নৰেন্দ্ৰ মোদী নেতৃত্বাধীন চৰকাৰখনে আৰম্ভণিৰ পৰাই ৰাজ্য সমূহৰ সামাজিক হিচাপ পৰীক্ষণ গোটসমূহৰ প্ৰতি বিশেষ গুৰুত্ব আৰোপ কৰি আহিছে। সেইবাবে সংশ্লিষ্ট বিভাগ সমূহৰ লগতে বিভাগীয় মন্ত্ৰী সকলেও সামাজিক হিচাপ পৰীক্ষণ সংক্ৰান্তীয় নিয়মিত Review কৰি থাকে। এনে পৰিৱেশৰ মাজত অসমৰ Social Audit Unitৰ ভূমিকা ৰাষ্ট্ৰীয় স্তৰত গুৰুত্ব সহকাৰে লোৱা দেখা যায়।

অসম সামাজিক হিচাপ পৰীক্ষণ সমিতি প্ৰতিষ্ঠা কৰা হৈছিল অসম চৰকাৰৰ পঞ্চায়ত আৰু গ্ৰামোন্নয়ন বিভাগৰ তত্ত্বাৱধানত। আজি এই সংস্থাই যদিও আন আন বিভাগৰ আঁচনি বা কাৰ্যসূচীৰ সামাজিক হিচাপ পৰীক্ষণ অনুষ্ঠিত কৰাৰ সক্ষমতা আহৰণ কৰি এটা স্বাধীনচিৰীয়া সংস্থালৈ উত্তৰণ কৰিছে, তাৰ অন্তৰালত আছে বিভাগীয় মন্ত্ৰী শ্ৰীৰঞ্জিত কুমাৰ দাস আৰু ৰাজ্যৰ মাননীয় মুখ্যমন্ত্ৰী ড° হিমন্তবিশ্ব শৰ্মাৰ অসম সামাজিক হিচাপ পৰীক্ষণ সমিতি (ASSA)ৰ প্ৰতি থকা গভীৰ আস্থা আৰু আন্তৰিকতাৰ বাবে। ইয়াৰ দ্বাৰা এইটো প্ৰতীয়মান হয় যে ৰাজ্যখনৰ সাধাৰণ শ্ৰেণীৰ উপভোক্তা বা হিতাধিকাৰী ৰাইজৰ স্বার্থৰ সুৰক্ষাৰ ক্ষেত্ৰত তেওঁলোকে বিভাগীয় সকলক মুক্তচিত্তে আগবাঢ়ি যোৱাৰ সুযোগ প্ৰদান কৰে। ■



বিশেষ লেখা

উত্তৰণৰ দিশে পঞ্চায়তী ৰাজ ব্যৱস্থা

ৰমেশ বৰুৱা

২০১৮ চনৰ আগৰ পঞ্চায়ত ব্যৱস্থা আৰু বৰ্তমান অৱস্থাৰ পঞ্চায়ত ব্যৱস্থাৰ মাজত বহুত পাৰ্থক্য দেখা পোৱা গৈছে। মহাত্মা গান্ধীৰ প্ৰাম্য স্বৰাজ ব্যৱস্থাৰ যি সপোন আছিল লাহে লাহে সেই সপোন বাস্তৱৰ দিশে কিছু পৰিমাণে আগবাঢ়িছে। ভাৰতবৰ্ষত বিজেপি চৰকাৰ অহাৰ পাছৰে পৰা প্ৰকৃত পঞ্চায়তীৰাজ ব্যৱস্থা সফল ৰূপায়ণৰ দিশে অগ্ৰসৰ হৈছে। প্ৰয়াত প্ৰাক্তন প্ৰধামন্ত্ৰী অটল বিহাৰী বাজপেয়ীজীয়ে কৈছিল দেশ এখন উন্নয়ন হ'বলৈ হ'লে প্ৰাম্য অৰ্থনীতিৰ উন্নয়ন হ'ব লাগিব। সেই বাক্যশাৰীৰ গুৰুত্ব পাইছিল ২০১৪ চনত যেতিয়া নৰেন্দ্ৰ মোডী ডাঙৰীয়াৰ নেতৃত্বত কেন্দ্ৰত বিজেপি শাসিত

চৰকাৰ হৈছিল। নৰেন্দ্ৰ মোডী দেৱে ডিজিটেল মাধ্যমৰ জৰিয়তে (DBT) গাঁৱৰ দৰিদ্ৰ পৰিয়াল সমূহক পোনপটীয়াকৈ সুবিধা গ্ৰহণ কৰাৰ ব্যৱস্থা গ্ৰহণ কৰিছে। ইয়াৰ আগতে দৰিদ্ৰ পৰিয়ালৰ বাবে গ্ৰহণ কৰা আঁচনিৰ ধন প্ৰায় ৪০% মধ্য ভোগীদালালে আত্মসাৎ কৰিছিল। বৰ্তমান চৰকাৰে গ্ৰহণ কৰা প্ৰতিটো আঁচনি দৰিদ্ৰ পৰিয়াল সমূহে পোনপটীয়াকৈ পাবলৈ সক্ষম হৈছে। বৰ্তমান প্ৰতিটো পৰিয়ালৰ কাষত গাঁও পঞ্চায়ত সমূহে থিয় হৈ থাকিব পৰাৰ ব্যৱস্থা হৈছে। সামূহিক উন্নয়নৰ দিশটো চতুৰ্দশ বিত্তীয় আয়োগ, পঞ্চদশ বিত্তীয় আয়োগৰ লগতে





MGNREGR ৰ জৰিয়তে প্ৰতিটো চুবুৰীকে উন্নয়নৰ দিশে আগুৱাই নিবলৈ সক্ষম হৈছে। বিত্তীয় আয়োগৰ পুজিৰে গাঁও সমূহত থকা ৰাজহুৱা অনুষ্ঠান যেনে বিদ্যালয় গৃহ, অঙ্গনবাদী কেন্দ্ৰ, পুথি ভঁৰাল, মহিলাৰ বাবে গ্ৰাম্য সংঘ, শিশুৰ বাবে শিশু উদ্যান, ৰাস্তা-ঘাট বজাৰ, স্বচ্ছতাৰ বাবে সামূহিক শৌচালয়, জাবৰ নিষ্কাশনৰ ব্যৱস্থা, ৰাজহুৱা

বিজুলীৰ পোহৰে পোহৰাই ৰাখিবলৈ সক্ষম হৈছে। সৌভাগ্য আঁচনিৰ জৰিয়তে প্ৰতিটো পৰিয়ালে বিজুলী সংযোগ লাভ কৰিছে। দৰিদ্ৰতা দুৰীকৰণৰ ক্ষেত্ৰত ৰেছনা কাৰ্ডৰ জৰিয়তে প্ৰতিটো দুখীয়া পৰিয়ালে প্ৰতিমাহে প্ৰতিজন ব্যক্তিৰ বিপৰীতে ৫ কেজিকৈ বিনামূলীয়া চাউল লাভ কৰাৰ বাবে দৰিদ্ৰ পৰিয়াল নোহোৱা হৈছে। ই দেশৰ



মঞ্চ, বন্ধ হৈ থকা পানী ওলাই যাবৰ বাবে নলী ব্যৱস্থা, গ্ৰাম্য পথ পকীকৰণ, কালভাৰ্ট নিৰ্মাণ, প্ৰধান মন্ত্ৰী জল জীৱন মিছনৰ জৰিয়তে প্ৰত্যেক ঘৰ পৰিয়ালক বিশুদ্ধ খোৱা পানীৰ ব্যৱস্থা, মহিলাসকলৰ বাবে উজলা যোজনা, আত্মসহায়ক গোট সমূহলৈ ধন প্ৰদান, কৃষক সকলৰ বাবে পি এম কিচান যোজনা এই সকলোবোৰ আঁচনি গাঁও পঞ্চায়ত যোগে জনসাধাৰণে পাবলৈ সক্ষম হৈছে। ইয়াৰ উপৰিও জব কাৰ্ডৰ জৰিয়তে প্ৰতিজন শ্ৰমিকে ১০০ দিনৰ কৰ্ম দিনৰ প্ৰতিদিনে ২৩৯ চাৰ্ভণ্টে পোন পটী য়াকৈ পাবলৈ সক্ষম হৈছে। প্ৰধানমন্ত্ৰী আবাস যোজনাৰ অধীনত গাঁৱৰ প্ৰতিটো দৰিদ্ৰ পৰিয়ালে ১,৩০,০০০/- টকাকৈ নিজৰ বেংক একাউণ্টৰ যোগে পাবলৈ সক্ষম হৈছে। গাঁও সমূহত কেঁচা ঘৰ প্ৰায় নোহোৱা হৈছে। এইবোৰ কেৱল পঞ্চায়ত ব্যৱস্থাৰ বাবে সক্ষম হৈছে বুলি ক'ব পাৰি। বৰ্তমান সময়ত নগৰ সমূহৰ দৰে গাঁও সমূহতো

বাবে উন্নয়নৰ সোনালী যাত্ৰাৰ আৰম্ভণি বুলি ক'ব পাৰি।

এই উন্নয়ন কেৱল মাজুলীতে নহয় সমগ্ৰ অসমতে পঞ্চায়তী ৰাজ ব্যৱস্থাৰ জৰিয়তে আমোল পৰিৱৰ্তন আনিবলৈ সক্ষম হৈছে। সদৌ অসম গাঁও পঞ্চায়ত সভাপতি সত্ৰাৰ সভা সমূহত যেতিয়া বিভিন্ন জিলাৰ সভাপতি সকলৰ লগত মত বিনিময় কৰি জানিব পাৰিছো যে সকলো জিলাতেই পৰিৱৰ্তনৰ যাত্ৰা আৰম্ভ হৈছে। এই পৰিৱৰ্তনৰ মূল কাৰণ হৈছে চৰকাৰৰ জনসাধাৰণৰ প্ৰতি থকা দায়বদ্ধতা। কংগ্ৰেছ চৰকাৰৰ দিনত এই ব্যৱস্থা নথকাৰ বাবে মধ্য ভোগী দালাল বিলাকে দৰিদ্ৰ সকলৰ বাবে গ্ৰহণ কৰা আঁচনিৰ ধন আত্মসাৎ কৰি সম্পত্তিৰ পাহাৰ গঢ়িছিল। এতিয়া সেই পৰিৱেশ নাই। ■

(লেখক শ্ৰী বৰুৱা মাজুলী শ্ৰীৰাম পঞ্চায়তৰ নিৰ্বাচিত সভাপতি)



সাময়িকী

হিন্দুত্ববাদ কি ?

মুন বৰা

হিন্দু ধৰ্ম (সনাতন ধৰ্ম) হৈছে ভাৰতীয় উপমহাদেশৰ আধ্যাত্মিক মতবাদ। ই ভাৰতৰ প্ৰধান ধৰ্মসমূহৰ ভিতৰত এটা পুৰণি ধৰ্ম। হিন্দু ধৰ্মাৱলম্বীসকলে নিজস্ব ধৰ্মমতকে সনাতন ধৰ্ম নামেৰেও অভিহিত কৰে। হিন্দু ধৰ্মৰ সাধাৰণ ধৰণসমূহৰ মাজত লৌকিক আৰু বৈদিক হিন্দু ধৰ্মৰ পৰা বৈষ্ণৱধৰ্মৰ অনুৰূপ ভক্তিবাদী ধাৰাৰ নিচিনা একাধিক জটিল মতবাদ সমূহৰ সমন্বয়ৰ এক প্ৰচেষ্টা পৰিলক্ষিত হয়। যোগ, কৰ্মযোগ ধাৰণা আৰু হিন্দু বিবাহৰ নিচিনা বিষয়সমূহো হিন্দুধৰ্মৰ সৈতে অঙ্গাঙ্গীভাৱে জড়িত। হিন্দু ধৰ্ম একাধিক ধৰ্মীয় ঐতিহ্যৰ সমন্বয়ত গঠিত। এই ধৰ্মৰ কোনো একক প্ৰতিষ্ঠাতা নাই। হিন্দু ধৰ্মক বিশ্বৰ “প্ৰাচীনতম জীৱিত ধৰ্মবিশ্বাস” বা “প্ৰাচীনতম জীৱিত প্ৰধান মতবাদ” আখ্যা দিয়া হয়। হিন্দু শব্দটো উচ্চাৰিত হৈছে সংস্কৃত সিদ্ধ শব্দৰ পৰা। সিদ্ধ হৈছে ভাৰতীয় উপমহাদেশৰ উত্তৰ-পশ্চিমাঞ্চলৰ এখন ঐতিহাসিক নদীৰ নাম।

মধ্যযুগৰ ব্ৰাহ্মণীয়-সংস্কৃতসকলৰ ৰচনাত ছটা ৰক্ষণশীল শাখা দেখা যায়। এইকেইটাক একেলগে “ষড় দৰ্শন” বোলা হয়। “ষড় দৰ্শন”ত ‘বেদ’ক সকলো জ্ঞানৰ আকৰ বুলি মনা হয়। আৰু ‘বেদ’ৰপৰাই এই শাখাসমূহ উৎপত্তি হোৱা বুলি কোৱা হয়।

ন্যায়, তৰ্ক শাখা (the school of logic)

বৈশেষিকা, কণা শাখা (the atomist school)

সাংখ্য, (the enumeration school)

ৰাজ যোগ্য, বা যোগ, পতঞ্জলিৰ দ্বাৰা স্থাপিত শাখা (পতঞ্জলিয়ে সাংখ্য দৰ্শনৰো পোষকতা কৰিছিল। পূৰ্ব মীমাংসা বা মীমাংসা), বৈদিক ৰীতি-নীতি পোষকতা

কৰা শাখা বেদান্ত (বা উত্তৰ মীমাংসা), উপনিষদৰ ৰীতি-নীতি পোষকতা কৰা শাখা, বৈদিক দৰ্শনকো সমানে গুৰুত্ব দিয়া শাখা ঐতিহাসিক আৰু ধাৰণাভিত্তিক মিল থকাৰ



বাবে ইয়াক আন তিনিটা গোটত ভাগ কৰা হয়ঃ ন্যায়-বৈশেষিকা, সাংখ্য-যোগ আৰু মীমাংসা-বেদান্ত। বেদান্ত দৰ্শনৰ আকৌ আকৌ ছটা উপ-শাখা আছেঃ অদ্বৈত (অজাতিবেদক সাণ্ডুৰি), বিশিষ্টদ্বৈত, দ্বৈত, দ্বৈতদ্বৈত আৰু অচিন্ত ভেদ-অভেদ।

ওপৰত উল্লিখিত ছটা শাখাৰ বাহিৰেও আৰু শাখা বিদ্যমান। কিন্তু প্ৰধান শাখা এই ছটায়েই। ইয়াৰ বাহিৰেও ‘ব্যাকৰণীয়’ আন এটা ৰক্ষণশীল দৰ্শনৰ বিভাগ। এই সমূহ দৰ্শনে ‘বেদ’ৰ অস্তিত্বক স্বীকাৰ কৰে। ‘বেদ’ৰ অস্তিত্বক অস্বীকাৰ কৰা দৰ্শন শাখাসমূহক ব্ৰাহ্মণসকলে অৰক্ষণশীল নাস্তিক আখ্যা দিছিল। অৰক্ষণশীল শাখাসমূহৰ ভিতৰত বৌদ্ধ, জৈন আৰু চাৰ্বাক দৰ্শনেই প্ৰধান। ■



সাময়িকী

ধান ক্ৰয়ৰ প্ৰক্ৰিয়া পুনৰাই আৰম্ভ

দেৱান ধ্ৰুৱজ্যোতি মৰল



মুখ্যমন্ত্ৰী ডঃ হিমন্ত বিশ্ব শৰ্মাই ধান, সৰিয়হ ক্ৰয়ৰ ক্ষেত্ৰত গ্ৰহণ কৰা পদক্ষেপৰ দ্বাৰা মধ্যভোগীৰ প্ৰভাৱ হ্ৰাস পোৱাৰ লগতে কৃষক সকলো উপকৃত হৈছে তথা তেখেত সকলে কষ্টৰ মূল্য লাভ কৰিছে।

অসম খাদ্য আৰু অসামৰিক যোগান নিগমৰ অধীনত ধান বিক্ৰীৰ ক্ষেত্ৰত খেতিয়ক সকলে বিশেষ সফলতা অৰ্জন কৰিবলৈ সক্ষম হৈছে। যোৱা ২০২০-২১ বৰ্ষত কৃষক সকলে ধান বিক্ৰীৰ জৰিয়তে ৩৮,৫৯,৮৪,৮৪০ টকা আৰু ২০২১-২২ বৰ্ষত ৪৬৪,৩৭,৮৮,০৮৮ টকা বেংক একাউন্টৰ জৰিয়তে পোনপটীয়াভাৱে লাভ কৰিবলৈ সক্ষম হৈছিল। বিগত বছৰ সমূহত এই বৃহৎ সংখ্যক বিক্ৰীৰ প্ৰতি লক্ষ্য ৰাখি পহিলা ডিচেম্বৰৰ পৰা প্ৰতিষ্ঠানটোৱে ধান ক্ৰয়ৰ প্ৰক্ৰিয়া পুনৰাই আৰম্ভ কৰিব। অনাগত সময়ত ১৫৮ কেন্দ্ৰৰ জৰিয়তে প্ৰায় সাত লাখ মেট্ৰিকটন ধান ক্ৰয় কৰাৰ লক্ষ্য স্থিৰ কৰা হৈছে। অৱশ্যে প্ৰয়োজন অনুসাৰে ধান ক্ৰয় কেন্দ্ৰৰ সংখ্যা বৃদ্ধি হ'ব পাৰে। ২০২২-২৩ বৰ্ষত কুইণ্টলে প্ৰতি ২০৪০ টকাত ধান ক্ৰয় কৰা হৈছিল যদিও এই চৰকাৰৰ ন্যূনতম সমৰ্থন মূল্যত প্ৰতি কুইণ্টল ধানৰ বাবদ কৃষকে লাভ কৰিব ২১৮৩ টকা।

তাৎপৰ্যপূৰ্ণভাৱে, যোৱাবাৰ ছটা চৰকাৰী সংস্থাৰ জৰিয়তে চৰকাৰে ধান ক্ৰয় কৰিছিল যদিও এইবাৰ চাৰিটা সংস্থাৰ জৰিয়তেহে কৃষকৰ ধান ক্ৰয় কৰা হ'ব। তদুপৰি যোৱাবাৰ ২৭২ টা ধান আহৰণ কেন্দ্ৰৰ জৰিয়তে ধান ক্ৰয়



কৰা হৈছিল যদিও এইবাৰ ১৫৮ কেন্দ্ৰৰ জৰিয়তে ধান ক্ৰয় কৰা হ'ব। যোৰাবাৰৰ দৰে এইবাৰো অধিকাংশ ধান ক্ৰয় কৰিব অসম খাদ্য আৰু অসামৰিক যোগান নিগমে। উল্লেখ্য, ২০২২-২৩ অসম খাদ্য আৰু অসামৰিক যোগান নিগমে ১৫২ টা কেন্দ্ৰ, অসম ৰাজ্যিক কৃষি বিপণন পৰিষদে ১২টা কেন্দ্ৰ, ভাৰতীয় খাদ্য নিগমে ৬৫ টা কেন্দ্ৰ, নেকফয়ে ১১টা কেন্দ্ৰ, নাফেডয়ে ২২টা কেন্দ্ৰ আৰু এন চি চি এফে ৭টা কেন্দ্ৰৰ জৰিয়তে ধান ক্ৰয় কৰিছিল। এইবাৰ অসম খাদ্য নিগমে ৫ লাখ ২০ হাজাৰ ২০০ মেট্ৰিকটন ধান, নাফেডয়ে এক লাখ মেট্ৰিকটন ধান ক্ৰয় কৰিব। আনহাতে, ভাৰতীয় খাদ্য নিগমে ৭৬ হাজাৰ মেট্ৰিকটন আৰু অসম ৰাজ্যিক কৃষি বিপণন পৰিষদে ৫ হাজাৰ মেট্ৰিকটন ধান ক্ৰয়ৰ লক্ষ্য স্থিৰ কৰিছে।

২০২২-২৩ বছৰটোত মুঠ ১০ লাখ ৮৯ হাজাৰ ৭৫০ মেট্ৰিকটন ধান ক্ৰয় কৰাৰ লক্ষ্য হৈছিল। ইয়াৰে ৫ লাখ ৯৮ হাজাৰ মেট্ৰিকটন ধান অসামৰিক খাদ্য যোগান নিগমৰ লগতে আন আন সংস্থাই ক্ৰয় কৰিছিল। ফলত ৬২ হাজাৰ ৪২৩ জন কৃষক প্ৰত্যক্ষভাৱে উপকৃত হৈছে। ধান ক্ৰয়ৰ সমান্তৰালকৈ ৰাজ্য চৰকাৰে শেহতীয়াকৈ সৰিয়হ ক্ৰয়ৰ বাবেও পদক্ষেপ গ্ৰহণ কৰিছে। ইয়াৰ বাবে বিগত মে মাহত কেবিনেটত সিদ্ধান্ত গ্ৰহণ কৰি চলিত বছৰৰ ১৩ জুনত অসম চৰকাৰে সৰিয়হ ক্ৰয় প্ৰক্ৰিয়া আৰম্ভ কৰিছিল। মুখ্যমন্ত্ৰী ড॰ হিমন্ত বিশ্ব শৰ্মাই ঘোষণা কৰা মতে প্ৰতি কুইণ্টল সৰিয়হৰ বাবে ৰাজ্য চৰকাৰে কৃষকক ৫,৪৫০ টকাকৈ প্ৰদান কৰিব। কৃষকসকলে প্ৰতি কুইণ্টল সৰিয়হত বৰ্তমানৰ মূল্যতকৈ ১ হাজাৰ টকা অধিক লাভ কৰিব।

কৃষকসকলে তেওঁলোকৰ খেতিৰ সৰিয়হ চৰকাৰক বিক্ৰী কৰিব পৰাকৈ সমগ্ৰ ৰাজ্যতে ১০১টা মনোনীত সৰিয়হ ক্ৰয় কেন্দ্ৰ স্থাপন কৰা হৈছে। এই ব্যৱস্থাই কৃষকসকলৰ অতিৰিক্ত উপাৰ্জন ৰাজ্যজুৰি ২৫০ কোটি টকালৈ বৃদ্ধি কৰিব বুলি ৰাজ্য চৰকাৰ আশাবাদী। এয়া ৰাজ্যখনৰ অৰ্থনৈতিক বিকাশৰ ক্ষেত্ৰত এক উল্লেখযোগ্য অৱদান হ'ব।

বিজেপি নেতৃত্বাধীন মুখ্যমন্ত্ৰী ড॰ হিমন্ত বিশ্ব শৰ্মাই ধান, সৰিয়হ ক্ৰয়ৰ ক্ষেত্ৰত গ্ৰহণ কৰা এনে পদক্ষেপৰদ্বাৰা মধ্যভোগীৰ প্ৰভাৱ হ্রাস পোৱাৰ লগতে কৃষক সকলো উপকৃত হৈছে তথা তেখেত সকলে কষ্টৰ মূল্য লাভ কৰিছে। চৰকাৰৰ এনে পদক্ষেপে কৃষিৰ প্ৰতি যুৱ সমাজক যথেষ্ট উৎসাহিত কৰিছে। কৃষক সকলে দুগুন উৎসাহে খেতিত মনোনিবেশ কৰিবলৈ মনোবল লাভ কৰিছে। উদাহৰণস্বৰূপে আমি কামৰূপ জিলাৰ দাদৰাৰ শিঙিমাৰী গাঁৱৰ সৰিয়হৰ খেতিয়ক জয়ৰাম বৰ্মনৰ কথা কব পাৰো। যোৱা ১৩ জুনত তেখেতে আমিনগাঁৱৰ অসম ৰাজ্যিক কৃষি বিপণন পৰিষদৰ ক্ৰয় কেন্দ্ৰত নিজ খেতিৰ সৰিয়হ বিক্ৰী কৰিছিল। এক চৰকাৰী সূত্ৰত তেখেতে নিজৰ মনৰ ভাৱ প্ৰকাশ কৰি কৈছিল, - “মই যোৱা দুটা দশক সৰিয়হৰ খেতি কৰি আহিছোঁ। আমাৰ গাঁৱৰ সৰহসংখ্যকেই সৰিয়হৰ খেতিয়ক। খেতি যথেষ্ট ভাল হোৱা স্বত্বেও, আমি বহু বছৰ ধৰি নিম্ন মূল্যত মধ্যস্থতাকাৰী বা মিল মালিকক সৰিয়হ বিক্ৰী কৰিব লগা হৈছিল। প্ৰথমবাৰৰ বাবে, মোৰ খেতিৰ সৰিয়হ প্ৰতি কুইণ্টলত ৫,৪৫০ টকাত এটা চৰকাৰী সংস্থাক বিক্ৰী কৰিছোঁ। এয়া অসম চৰকাৰৰপৰা এটা সুন্দৰ পদক্ষেপ।” এইয়া মাত্ৰ এটা উদাহৰণহে সমগ্ৰ অসমত এনেকুৱা হাজাৰ হাজাৰ কৃষক আছে। ■



বিশ্লেষণ

চীন আৰু কংগ্ৰেছ দলৰ সম্পৰ্ক আশ্চৰ্যজনক

ভাস্কৰ ফুকন



চীন দেশ আৰু কংগ্ৰেছ দলৰ সম্পৰ্ক কিছু আচৰিত ধৰণৰ। স্বাধীনতাৰ পিছৰ কালৰ পৰা অৰ্থাৎ জৱাহৰলাল নেহৰুৰ প্ৰধানমন্ত্ৰীত্বৰ কালৰ পৰাই কংগ্ৰেছ দলৰ চৰকাৰে চীনৰ প্ৰতি এক বেলেগ ধৰণ মনোভাৱ পোষণ কৰা দেখা যায়। স্বাধীনতাৰ ঠিক পিছতে কাশ্মীৰলৈ পাকিস্তানে আৰম্ভ কৰা যুদ্ধৰ ক্ষেত্ৰতে হওক বা কাশ্মীৰখনক ভাৰতৰ অংশৰূপে দৃঢ়ভাৱে উপস্থাপন কৰাৰ ক্ষেত্ৰতে হওক জৱাহৰলাল নেহৰুৰ মনোভাৱ আছিল হোঁহকা পিচলা ধৰণৰ। চীন আৰু পাকিস্তানৰ লগত থকা সম্পৰ্কৰ ক্ষেত্ৰত জৱাহৰলাল নেহৰুৰক দোষাৰোপ পুৰামাত্ৰাই কৰা যায়, কিন্তু সকলো ক্ষেত্ৰত ভাৰতৰ প্ৰথমজন প্ৰধানমন্ত্ৰীক বিফল বুলি কৰা মন্তব্য তেওঁৰ প্ৰতি অন্যায় কৰা হ'ব। উন্নত শিক্ষা ব্যৱস্থাৰ বাবে নতুন নতুন কলেজৰ, বিশ্ববিদ্যালয়ৰ, বিজ্ঞান আৰু প্ৰযুক্তি বিদ্যাৰ প্ৰসাৰৰ বাবে আই আই টি,

ব্যৱসায়িক ক্ষেত্ৰত পাৰদৰ্শী ব্যক্তি তৈয়াৰ কৰিবলৈ আই আই এম আদিৰ লগতে ভাৰত হেভী ইলেকট্ৰিকেলছ, এইচ এম টি আদিৰ লগতে বিদ্যুৎ উৎপাদনৰ বাবে ভাৰ্ণা নাঙল, হিৰাকুদ আদি নদীবান্ধ দেশখনক দিয়া ব্যক্তিগৰাকীক এক কথাত নাকচ কৰি দিয়া কথাটো বাতুলামি বুলি নকৈ উপায় নাই।

কিন্তু দেশখনৰ প্ৰতিৰক্ষাৰ ক্ষেত্ৰত এই নেতাগৰাকীৰ নিৰ্লিপ্ততা তেওঁৰ দুৰ্বলতা আছিল বুলি ক'ব পাৰি। প্ৰথমেই স্বাধীনতাৰ ঠিক পিছতে দেশৰ সামৰিক বাহিনীৰ লগত হোৱা আলোচনাত নেহৰুৱে হেনো দেশখনৰ বাবে যে এক শক্তিশালী সামৰিক বাহিনীৰ প্ৰয়োজন সেই কথা গুৰুত্ব সহকাৰে লোৱা নাছিল। এই কথা লৈ সেই সময়ৰ সেনা প্ৰধান জেনেৰেল কেৰিয়াপ্লাৰ লগত তেওঁ মনোমালিন্যও ঘটাইছিল। তেওঁৰ এনে



মনোভাৱ বাবে স্বাধীনতাৰ আগৰ কাশ্মীৰৰ এক বৃহৎ অংশ পাকিস্তানৰ আৰু এক বুজন অংশ চীনৰ দখললৈ যোৱা বুলি ক'ব পাৰি। পাকিস্তান অধীকৃত কাশ্মীৰৰ ক্ষেত্ৰত এটা কথা ক'ব পৰা যায় যে ১৫ আগষ্ট তাৰিখে ভাৰত স্বাধীন হোৱাৰ দুমাহ পিছতে ১৯৪৭ চনৰ অক্টোবৰ মাহত মহম্মদ আলি জিন্নাই কাশ্মীৰ দখলৰ বাবে সেনা পঠাই বিনাবাধাই কাশ্মীৰৰ এক বৃহৎ অংশ দখল কৰে। কাশ্মীৰ সেই সময়ত আছিল ৰজা হৰি সিংৰ শাসনৰ অধীনত এখন স্বাধীন দেশ আৰু পাকিস্তানে কৰা যুদ্ধৰ ক্ষেত্ৰত নিজৰ ৰাজখনৰ প্ৰতিৰক্ষাৰ খাতিৰত সেই বছৰৰে ২৬ অক্টোবৰত মহাৰজা হৰি সিঙে ভাৰতৰ লগত অন্তৰ্ভুক্তিৰ এক চুক্তি সম্পাদন কৰে। প্ৰকৃততে এই চুক্তিখনৰ সহায়তেই কাশ্মীৰখন কোনো বিবাদ নোহোৱাকৈ ভাৰতৰ অন্তৰ্ভুক্ত হ'ব পাৰিলহেঁতেন। এই যুদ্ধৰ ক্ষেত্ৰত হেৰুৱাৰ ভুল আছিল কেইবাটাও। প্ৰথমেই পাকিস্তানী সৈন্যক বিনা যুদ্ধই অগ্ৰহসৰ হ'বলৈ এৰি দিয়া। আকৌ ১৯৪৮ চনৰ ১৩ আগষ্ট তাৰিখে পাকিস্তানৰ লগত হোৱা যুদ্ধ বিৰতি চৰ্ত অনুসৰি পাকিস্তানী সৈন্যই তেওঁলোকে দখল কৰা অঞ্চলটোৰ পৰা আঁতৰি যাব লাগিছিল, কিন্তু নেহৰুৰ শিথিল স্থিতিৰ বাবে পাকিস্তানী সেনাই দখল কৰা অঞ্চলটো এৰি নিদিলে। আনটো আছিল এই ক্ষেত্ৰত ৰাষ্ট্ৰসংঘক জড়িত কৰাতো। তৃতীয় পক্ষৰ মধ্যস্থতা কাশ্মীৰৰ ক্ষেত্ৰত প্ৰয়োজনীয় নাছিল, কাৰণ কাশ্মীৰৰ ৰজাই নিজে ভাৰতৰ লগত চামিল হ'বলৈ মান্তি হৈ সম্পাদন কৰা চুক্তিখনেই কাশ্মীৰৰ অন্তৰ্ভুক্তিৰ বাবে যথেষ্ট আছিল।

সেই সময়ৰ গৃহমন্ত্ৰী চৰ্দাৰ বল্লভ ভাই পেটেল দেশখনৰ বিভিন্ন অংশত থকা ৫০০ খনৰো অধিক সৰু সৰু স্বাধীন ৰাজ্য নানান চৰ্তৰ বিনিময়ত ভাৰতবৰ্ষৰ লগত অন্তৰ্ভুক্ত কৰিছিল। কিন্তু গৃহমন্ত্ৰী পেটেলৰ অজানিতে নেহৰুৱে নিজে কাশ্মীৰৰ এই বিষয়টো ৰাষ্ট্ৰসংঘলৈ লৈ যায় আৰু এই ক্ষেত্ৰত গণভোটৰ প্ৰস্তাৱ গ্ৰহণ কৰা হয়। তাৰ ফলত পাকিস্তানৰ লাভ হ'ল দুটা। প্ৰথমেই কাশ্মীৰৰ যুদ্ধৰ দ্বাৰা দখল কৰা অংশ তেওঁলোকৰ দখলত থাকিল আৰু কাশ্মীৰৰ বাকী অংশও বিশ্বৰ চকুত এক বিবাদিত অঞ্চল বুলি প্ৰতীয়মান হৈ থাকিল।

জৱাহৰলাল নেহৰুৰ এজন বিশ্ব নেতা হোৱাৰ সপোন আছিল। নিজ দেশৰ লগতে এছিয়াৰ আন দেশবোৰৰ লগত এক শান্তিপূৰ্ণ সম্পৰ্ক ৰক্ষা কৰি এছিয়াৰ মাজত শান্তিৰ দূতৰূপে নিজকে প্ৰতিষ্ঠা কৰাৰ চেষ্টাৰ ফলত দেশখনৰ ক্ষতি হৈছিল অনেক। ৰাষ্ট্ৰসংঘৰ নিৰাপত্তা পৰিষদৰ আসনখন ভাৰতে লাভ কৰিছিল, কিন্তু এক অজান কাৰণত সেই আসন চীন দেশে পোৱাত নেহৰুৱে আগভাগ লৈছিল। চীনৰ ক্ষেত্ৰত পঞ্চশীল নীতিৰ দ্বাৰা পৰিচালিত হৈ হিন্দ-চীনি ভাই ভাই বুলি কৈ ১৯৬২ চনত চীনৰ বিশ্বাঘাটকতাৰ ফলত দেশখনৰ লগত যুদ্ধত নামিবলৈ বাধ্য হোৱাই নহয় যুদ্ধত বেয়াকৈ পৰাজিত হ'ব লগা হৈছিল। এই সকলোবোৰ আছিল প্ৰতিৰক্ষাৰ ক্ষেত্ৰত গাফিলতি আৰু মন্ত্ৰীৰ বাছনিৰ ক্ষেত্ৰত স্বজনপ্ৰীতি আৰু ব্যক্তিগত বিবেচনা আৰু সামৰিক বিভাগত উপযুক্ত লোকক নিযুক্তি কৰাত বিফলতাৰ বাবে। বি এন মল্লিক নামৰ ৰাজনৈতিক বিশ্লেষকগৰাকীয়ে তেওঁৰ গ্ৰন্থ 'চাইনাজ বিট্ৰেয়েল'ত (China's Betrayal, by B. N. Mullik) জৱাহৰলাল নেহৰুৰ প্ৰতিৰক্ষা নীতিক এক স্থবিৰ নীতি বুলি অভিহিত কৰিছে। এনে নীতিৰ বিষয়ে প্ৰধানমন্ত্ৰীগৰাকীক কেৱল নিন্দা নকৰি ইয়াৰ ক্ষেত্ৰত এক বিয়দ আলোচনা হ'ব লাগে বুলিও তেওঁ মন্তব্য কৰে।

চীনৰ লগত সম্পৰ্কৰ ক্ষেত্ৰত নেহৰুৰ দিনৰ কংগ্ৰেছ চৰকাৰ আৰু আজিৰ নেহৰু গান্ধী পৰিয়ালৰ এক আচৰিত ধৰণৰ স্থিতি স্পষ্টভাৱে চকুত পৰে। ১৯৫০ চনতে চীনে কাশ্মীৰৰ লাডাখ অঞ্চলৰ উত্তৰ-পূৰ্ব ভাগত আকচাই চীন বুলি জনাজাত অঞ্চলত এটা পথ নিৰ্মাণ কৰা আৰম্ভ কৰে। ১২০০ কিলোমিটাৰ দীঘল এই পথ ভাৰতীয় ভূমিত। এই পথটোৱে তিব্বতক চীনৰ জিনজিয়াং প্ৰদেশৰ লগত সংলগ্ন কৰে। এই কাৰ্য নেহৰু চৰকাৰৰ নজৰলৈ আহিলেও ইয়াৰ বিৰুদ্ধে কোনো সামৰিক বা অন্য ব্যৱস্থা লোৱা হোৱা নাছিল। উল্লেখ আছে যে এই পথ সম্পূৰ্ণ হোৱাৰ বিষয়ে নেহৰু অৱগত আছিল আৰু এই বিষয়ে সংসদত প্ৰশ্ন উত্থাপন হওঁতে এই প্ৰশ্নটো চুবুৰীয়া দেশৰ লগত থকা সৰু সীমা বিবাদ আৰু তাক সোনকালে নিষ্পত্তি কৰা হ'ব বুলি কৈ তাৰ পৰা ফালৰি কাটি গৈছিল। আন



এটা আমোদজনক ঘটনা হৈছিল সংসদত প্রধানমন্ত্রী জৱাহৰলাল নেহৰু আৰু কংগ্ৰেছ সাংসদ মহাবীৰ ত্যাগীৰ মাজত আকচাই চীনক লৈ। এই অঞ্চলটোৰ গুৰুত্বহীনতা প্ৰকাশ কৰিবলৈ আৰু চীনে ইয়াৰ একাংশ দখল কৰা কথাটো গুৰুত্বহীন প্ৰমাণ কৰিবলৈ নেহৰুৱে কৈছিল যে এই অঞ্চলটোৰ মূল্য বিশেষ একো নাই কাৰণ ই এনে এক অঞ্চল, য'ত এডাল ঘাঁহবা বনো নগজে। ইয়াৰ উত্তৰত মহাবীৰ ত্যাগীয়ে নেহৰুৰ তপা মূৰটোলৈ আঙুলিয়াই হেনো কৈছিল— 'আপোনাৰ তপা মূৰটোতো একো নগজে সেই বুলি আপুনি মূৰটো কাটি পেলাব নেকি?'

ইয়াৰ পিছত ১৯৬২ চনত ভাৰতৰ লগত চীনৰ যুদ্ধ হয় এই আকচাই চীন আৰু তেতিয়াৰ নেফা আৰু বৰ্তমানৰ অৰুণাচল প্ৰদেশত চীনৰ লগত থকা সীমা বিবাদ লৈ। এই যুদ্ধ হৈছিল মূলতঃ নেফা সীমান্তৰ চীন-ভাৰত সীমা বিবাদক লৈ। এই যুদ্ধত ভাৰত পৰাস্ত হোৱা বুলি ক'ব পাৰি আৰু এই সুযোগতে চীনে লাডাখৰ আৰু এক অংশ নিজৰ দখললৈ আনে আৰু ইয়াকে ধৰি লাডাখত থকা ভাৰতৰ প্ৰায় ৩৮,০০০ বৰ্গ কিলোমিটাৰ ভূমি চীনৰ দখললৈ যায়। ইয়াৰ উপৰি ১৯৬০ চনত আয়ুব খান পাকিস্তানৰ ৰাষ্ট্ৰপতি হৈ থকাৰ সময়ত পাক্ অধিকৃত কাশ্মীৰৰ ৮,০০০ বৰ্গ কিলোমিটাৰ ভূমি পাকিস্তানে চীনক দিয়ে চীনৰ পৰা প্ৰতিৰক্ষাৰ ক্ষেত্ৰত সহায় পাবৰ বাবে।

চীনৰ লগত সম্পৰ্কৰ ক্ষেত্ৰত কংগ্ৰেছ দলৰ স্থিতি কিছু আচুহা ধৰণৰ। জানিব পৰা মতে ইউ পি এ চৰকাৰৰ দিনত চীনে বহুবাৰ ভাৰতৰ সীমান্তত প্ৰৱেশ কৰিছিল কিন্তু মনমোহন সিং চৰকাৰে এই কথা গোপনে ৰাখিছিল। কিন্তু ২০১৭ চনত ডোকলাম অঞ্চলৰ ছিক্কিম-তিব্বত সীমান্তত ভাৰত-চীন বিবাদৰ সময় আৰু বৰ্তমান চলি থকা বিবাদৰ সময়তো কংগ্ৰেছ দলৰ আচৰণ কিছু উদ্ভট ধৰণৰ দেখা যায়। ডোকলাম প্ৰশ্নৰ সময়ত শত্ৰু দেশৰ ৰাষ্ট্ৰদূতৰ লগত বেলেগে কথা বতৰা হোৱা আৰু প্ৰথমে এনে সাক্ষাতৰ কথা অস্বীকাৰ কৰি পিছত স্বীকাৰ কৰিবলৈ বাধ্য হোৱা কথাত কিবা গোপন বুজাবুজিৰ বিষয়ে সন্দেহৰ খল থাকে।

আকৌ বৰ্তমান চীন-ভাৰত সংঘৰ্ষৰ সময়তো ৰাছল গান্ধীয়ে সেনা আৰু চৰকাৰৰ ওপৰত অবিশ্বাস প্ৰকাশ কৰা আৰু চৰকাৰে ৰাজহুৱা কৰা প্ৰতিটো তথ্যৰ প্ৰমাণ বিচৰা কথাটো এখন দেশৰ প্ৰতিৰক্ষাৰ ক্ষেত্ৰত এক ভাবুকিৰ কাৰণ বুলি ক'ব পাৰি। নিজা দলৰ চৰকাৰ ক্ষমতাত থকা সময়ত হাজাৰ হাজাৰ বৰ্গ কিলোমিটাৰ চীনে দখল কৰাৰ পিছতো মৌন থকা দলটোৱে বৰ্তমান চৰকাৰে চীনৰ আগত আত্মসৰ্পণ কৰা বুলি ঘনাই অভিযোগ কৰা কথাৰ পিছৰ ৰহস্য বুজা টান। ২০০৮ চনত চীনা কমিউনিষ্ট পাৰ্টি আৰু কংগ্ৰেছ দলৰ মাজত সম্পাদনা হোৱা এক বুজা বুজি চুক্তিৰ বিষয়টোৱেও চীনৰ লগত কংগ্ৰেছ দলৰ সম্পৰ্কৰ ক্ষেত্ৰত সন্দেহৰ খল থকা বুলি সন্দেহ প্ৰকাশ কৰাৰ অৱকাশ প্ৰদান কৰে।

অন্যপতে নেহৰু গান্ধী পৰিয়াল এজন উত্তৰাধিকাৰী কংগ্ৰেছ নেতা আৰু সাংসদ ৰাছল গান্ধীয়ে মটৰ চাইকেলেৰে লাডাখ ভ্ৰমণ কৰি এনে এক বাৰ্তা প্ৰচাৰ কৰিছিল যেন ভাৰত চৰকাৰে লাডাখীসকলক সকলো দিশৰ পৰা অৱহেলিত কৰি ৰাখিছে আৰু তাৰ লগতে এই কথাও প্ৰচাৰ কৰিছিল যে লাডাখৰ এক বুজন অংশ চীনে নতুনকৈ দখল কৰিছে। কিন্তু পিছত জনা গ'ল যে এই কথাৰ কোনো সত্যতা নাই। অত্যন্ত পিছপৰা লাডাখ আজি উন্নতিৰ পথত। আৰু নতুনকৈ চীনে কোনো ভাৰতীয় অঞ্চল দখল কৰা নাই। ভাৰতৰ বৈদেশিক মন্ত্ৰী সুব্ৰমনিয়াম জয়শংকৰে ৰাছল গান্ধীৰ এই মন্তব্যক তেওঁৰ আনবোৰ প্ৰচাৰৰ দৰে এজন হতাশ নেতাৰ ভিত্তিহীন প্ৰচাৰ বুলি মন্তব্য কৰিছে।

এই কথা নুই কৰিব নোৱাৰি যে বৰ্তমান দিনত ভাৰত প্ৰতিৰক্ষাৰ দিশত কংগ্ৰেছ শাসনৰ দিনৰ তুলনাত বহুদূৰ আগবাঢ়ি গৈছে আৰু দেশখনৰ স্বাৰ্থৰ বিপৰীতে কংগ্ৰেছ দলৰ এনে ধৰণৰ প্ৰচাৰে স্বাধীনতাৰ পিছৰ পৰাই চীনৰ ক্ষেত্ৰত থকা এক অবুজ আৰু গুপ্ত বুজাবুজিৰ ইংগিতহে প্ৰদান কৰে। ■



প্ৰতিবেদন

খেল-মহাৰণ আৰু প্ৰতিভাৰ অন্বেষণ

প্ৰতিবেদক — নিপামণি ঠাকুৰীয়া

অসমৰ জনপ্ৰিয় মুখ্যমন্ত্ৰী ড° হিমন্ত
বিশ্ব শৰ্মা ডাঙৰীয়াৰ নেতৃত্বত

অসম চৰকাৰে চাৰিটা জন-
আন্দোলনৰ কাৰ্যসূচী গ্ৰহণ কৰিছে।

প্ৰথমটো জন- আন্দোলন আছিল
অমৃত বৃক্ষ আন্দোলন, দ্বিতীয়টো জন-
আন্দোলন আছিল অমৃত কলহ, তৃতীয়টো
জন- আন্দোলন খেল মহাৰণ আৰু
চতুৰ্থটো জন- আন্দোলন সাংস্কৃতিক মহা-
সংগ্ৰাম।

অমৃত বৃক্ষ আৰু অমৃত কলহৰ
সফল সমাপ্তিৰ পিছতে ৰাজ্যৰ ক্ৰীড়া

জগতত এক নতুন দিগন্তৰ সূচনা কৰি ১ নৱেম্বৰৰ পৰা
অসম চৰকাৰৰ ক্ৰীড়া আৰু যুৱ কল্যাণ বিভাগৰ
উদ্যোগত অনুষ্ঠিত হৈছে “খেল মহাৰণ”। ৰাজ্য চৰকাৰে
অসমৰ চুকে-কোণে লুকাই থকা প্ৰতিভাৱান
খেলুৱৈসকলক বাছনি কৰি আগবঢ়াই লৈ যাবলৈ খেল
মহাৰণ কাৰ্যসূচীৰ আৰম্ভ কৰিছে। প্ৰতিভাবান খেলুৱৈ
সকলক নিজৰ প্ৰতিভাৰে বিশ্বদৰবাৰত প্ৰতিষ্ঠিত কৰাৰ
এক মহৎ উদ্দেশ্যৰে প্ৰতিখন জিলা তথা ৰাজ্যৰ ২৫
হাজাৰ গাঁও সহিতে অসম চৰকাৰৰ ক্ৰীড়া আৰু
যুৱকল্যাণ বিভাগৰ উদ্যোগত ৰাজ্যখনৰ সৰ্ববৃহৎ ক্ৰীড়া
প্ৰতিযোগিতা “খেল মহাৰণ” অনুষ্ঠিত হৈ আছে। অসমৰ
প্ৰতিখন গাঁও পঞ্চায়ত, পৌৰ সভা আৰু স্বায়ত্ব শাসিত
এলেকাত খেল সমূহ অনুষ্ঠিত হ’ব। এই খেল মহাৰণ ১



নৱেম্বৰ ২০২৩ ইং তাৰিখৰ পৰা ১০ জানুৱাৰী ২০২৪
ইং তাৰিখলৈ অনুষ্ঠিত হ’ব।

উক্ত প্ৰতিযোগিতাত ক্ৰীড়া জগতৰ ৫ প্ৰকাৰৰ খেল
অন্তৰ্ভুক্তিৰে আৰম্ভ কৰা হৈছে ফুটবল, কাবাডী,
এথলেটিক্‌, ভলীবল আৰু খো খো ইত্যাদি।

সমগ্ৰ অসমৰ প্ৰতিখন গাঁৱৰ পৰা একোটাকৈ দলে
পঞ্চায়ত পৰ্যায়ত অংশগ্ৰহণ কৰি পঞ্চায়ত পৰ্যায়ত বাছনি
হৈ দ্বিতীয় পৰ্যায়ত নিজৰ নিজৰ পঞ্চায়তক প্ৰতিনিধিত্ব
কৰি সেই নিৰ্বাচিত দল সমূহে বিধানসভা সমষ্টি ভিত্তিত
খেলত অংশ গ্ৰহণ কৰিব। দ্বিতীয় পৰ্যায়ত অংশগ্ৰহণ
কৰা খেলুৱৈ সকলৰ মাজৰ পৰা বাছনি হৈ নিজৰ নিজৰ
বিধানসভা সমষ্টিক প্ৰতিনিধিত্ব কৰি তৃতীয় পৰ্যায়ত জিলা
ভিত্তিত অনুষ্ঠিত খেলত অংশগ্ৰহণ কৰিব পাৰিব। তৃতীয়



পর্যায়ৰ জিলা ভিত্তিত অনুষ্ঠিত খেলত অংশগ্ৰহণ কৰা খেলুৱৈ সকলৰ মাজৰ পৰা বাছনি হৈ নিজৰ নিজৰ জিলাক প্ৰতিনিধিত্ব কৰি চতুৰ্থ পৰ্যায়ত ৰাজ্যিক স্তৰত অনুষ্ঠিত হোৱা খেলত অংশগ্ৰহণ কৰিব পাৰিব।

অতি সুন্দৰ বাছনি প্ৰক্ৰিয়াৰ মাধ্যমত অসমৰ সম্ভাৱনাপূৰ্ণ ক্ৰীড়া ক্ষেত্ৰলৈ যথেষ্ট আশা আৰু অনুপ্ৰেৰণাৰ ধল বোৱাই প্ৰতিভাবান সকলক তেখেত সকলৰ প্ৰতিভা, নিপুণতা, দক্ষতাৰে এটা সুকীয়া পৰিচয় ডাঙি ধৰাৰ সুবিধা কৰি দিয়া বাবে সন্মানীয় মুখ্যমন্ত্ৰী মহোদয়ক তথা আমাৰ দল আৰু মিত্ৰজোঁটৰ চৰকাৰক আন্তৰিক ধন্যবাদ জ্ঞাপন কৰিলোঁ।

অসমৰ লগতে ভাৰতবৰ্ষলৈ গৌৰৱ কঢ়িয়াবলৈ সক্ষম হোৱা অসমীয়া খেলুৱৈ সকলৰ ভিতৰত যেনে, লাভলীনা বৰগোহাঁই অসমৰ প্ৰথমগৰাকী আন্তৰ্জাতিক খ্যাতিসম্পন্ন মহিলা বক্সাৰ।

বক্সাৰ শিৱ থাপাই বিভিন্ন ৰাষ্ট্ৰীয় আৰু আন্তৰাষ্ট্ৰীয় প্ৰতিযোগিতাত সুনাম অৰ্জন কৰাৰ পাছত প্ৰথমবাৰৰ বাবে অলিম্পিকত অংশগ্ৰহণ কৰিবলৈ সুযোগ লাভ কৰিছিল ২০১২ চনত।

দেশৰ এগৰাকী অন্যতম প্ৰতিভাবান আৰ্চাৰ জয়ন্ত

তালুকদাৰ ২০০৪ চনত জুনিয়ৰ বিশ্ব চেম্পিয়নশ্বিপত ৰূপৰ পদক অৰ্জন কৰা ভাৰতীয় দলৰ খেলুৱৈ আছিল। ২০০৭ চনত সন্মানীয় অৰ্জুন বঁটা লাভ কৰিছিল আৰু এই সন্মান লাভ কৰা অসমৰ তৃতীয়গৰাকী এথলীট হিচাপে পৰিগণিত হৈছিল। দেশৰ সৰ্বশ্ৰেষ্ঠ শ্বাটলাৰসকলৰ ভিতৰত অন্যতম আছিল

দীপাংকৰ ভট্টাচাৰ্য।

হিমা দাস এগৰাকী দৌৰবিদ। তেওঁ বিশ্ব ট্ৰেক আৰু ফিল্ড ইভেণ্টত পদক লাভ কৰা প্ৰথম গৰাকী ভাৰতীয় খেলুৱৈ। তেওঁক শিং এক্সপ্ৰেছ নামেৰে জনা যায়। তেওঁ ইণ্ডোনেছিয়াৰ ৰাজধানী জাকাৰ্তাত অনুষ্ঠিত এছিয়ান গেমছ ২০১৮ ৪০০ মিটাৰ দৌৰ প্ৰতিযোগিতাত ৰূপৰ পদক অৰ্জন কৰে আৰু ৫০.৭৯ ছেকেণ্ড সময়ৰ ৰাষ্ট্ৰীয় অভিলেখ গঢ়ে।

শেহতীয়া ভাৱে অসমৰ পৰা ভাৰতীয় মহিলা ক্ৰিকেট দলত নাম অন্তৰ্ভুক্ত কৰা প্ৰথমগৰাকী ক্ৰিকেটাৰ অসম কন্যা শ্ৰীউমা ছেত্ৰীয়ে নিজৰ লগতে আৰু ৰাজ্যখনৰ নাম উজলাবলৈ সক্ষম হৈছে। সন্মানীয় খেলুৱৈ গৰাকীৰ লগতে অসমৰ প্ৰতিভাসম্পন্ন ক্ৰীড়াবিদসকলে এতিয়া বিশ্ব পৰ্যায়ত উজলি উঠিছে।

এই সকলৰ কৃতিত্বত অসমৰ ক্ৰীড়া প্ৰতিভাবান সকল অনুপ্ৰাণিত হৈ অনাগত সময়ত নিজকে খেল জগতত নিজৰ নিজৰ কৌশলেৰে উজলি উঠাৰ বাবে অধিক উৎসাহপূৰ্ণ ভাৱে মনোনিৱেশ কৰিব বুলি আশা ৰাখিলোঁ। ■



বিশেষ লেখা

যুৱ-কল্যাণ : প্ৰগতিৰ অনন্য সোপান

—চন্দন ভাগৱতী

আচলতে শাসক পক্ষই 'ৰাজধৰ্ম' সঠিকভাৱে পালন কৰিব পাৰিছে নে নাই তাৰ ওপৰতে নিৰ্ভৰ কৰে দেশৰ দহৰ ভৱিষ্যৎ। সংকীৰ্ণ স্বার্থ বা পক্ষপাতিত্বক পৰিহাৰ কৰি শাসন কাৰ্য পৰিচালনা কৰিব পৰাটোতে ইয়াৰ মহত্ব নিহিত হৈ থাকে। সেইবাবেই প্ৰধানমন্ত্ৰীৰ 'সব কা সাথ', সব কা বিকাশ' নীতিৰ প্ৰতি যিদৰে দেশৰ জনসাধাৰণে লক্ষ্য



বাখিছে, ঠিক তেনেদৰে অসমতো ভাৰতীয় জনতা পাৰ্টি নেতৃত্বাধীন চৰকাৰখনৰ 'জাতি-মাটি-ভেটি' ৰক্ষাৰ শ্লোগানটোৰ বাস্তৱায়নৰ গতিবিধিৰ প্ৰতিও মানুহে মন নকৰাকৈ থকা নাই। সেইবাবে এইক্ষেত্ৰত কিছুমান সাময়িক সন্তুষ্টিদায়ক আঁচনি গ্ৰহণ কৰাৰ সলনি স্থায়ী বা দীৰ্ঘপ্ৰভাৱী আঁচনি হাতত লোৱাটোহে যুগুত। তেনে এটা আঁচনি হ'ব পাৰে যুৱ কল্যাণ। যুৱ সমাজৰ ভৱিষ্যৎ গঢ় দিব পৰাটোতে দেশৰ বা ৰাজ্যখনৰ ভৱিষ্যৎ নিৰ্ভৰ কৰে।

যুৱ শক্তিয়েই হ'ল দেশৰ ভৱিষ্যতৰ আধাৰ। গতিকে এই যুৱ শক্তিৰ অপচয় নোহোৱাকৈ সঠিক দিশত গঢ় দিব পৰাটোৱেই কল্যাণকামী চৰকাৰ এখনৰ অন্যতম গুৰুত্বপূৰ্ণ দায়িত্ব। ইতিমধ্যে জনসংখ্যাৰ ফালৰ পৰা সুদীৰ্ঘদিন ধৰি পৃথিৱীৰ আটাইতকৈ জনবহুল দেশ চীনকো চেৰ পেলাইছে ভাৰতে। লক্ষণীয়ভাৱে ভাৰতৰ

মুঠ জনসংখ্যাৰ এটা বৃদ্ধি অংশই যুৱশক্তি। এই ক্ষেত্ৰত অসমৰ ছবিখনো পৃথক নহয়। ইতিমধ্যে ভাৰত চৰকাৰে ২০১৪চনত ৰাষ্ট্ৰীয় যুৱ নীতি গ্ৰহণ কৰিছে আৰু সেই মৰ্মে সমগ্ৰ দেশ জুৰি কিছুমান পদক্ষেপ লৈছে। ই অসমকো সামৰি নোলোৱা নহয়। কিন্তু অসমত তাৰ প্ৰভাৱ চকুত পৰা ধৰণৰ হোৱা বুলি একে আধাৰে ক'ব নোৱাৰি। অসম চৰকাৰে এই ক্ষেত্ৰত বিশেষ গুৰুত্ব প্ৰদান কৰাটো নিতান্তই বাঞ্ছনীয়।

যুৱ প্ৰজন্ম হ'ল এটা জাতিৰ ভৱিষ্যৎ উত্তৰণৰ ন্যাসৰক্ষী। সেইবাবেই যুৱ সৰলীকৰণ হ'ল ভৱিষ্যতৰ বাবে লাভজনক এক বিনিয়োগ। ভাৰতক 'বিশ্বগুৰু' হিচাপে গঢ়ি তোলাৰ বাবে প্ৰধানমন্ত্ৰীৰ সপোন আৰু অসমক দেশৰ পাঁচখন আগশাৰীৰ ৰাজ্যৰ ভিতৰত স্থান দিবলৈ মুখ্যমন্ত্ৰীৰ যি সপোন, তাক বাস্তৱায়ণ কৰাৰ বাবেও এই বৃহৎ যুৱশক্তিৰ সঠিক ব্যৱহাৰেই অন্যতম



সোপান হ'ব পাৰে। যুৱ প্ৰজন্মক সঠিক দিশত গঢ়ি তুলিব পাৰিলে এই পথ যে তেনেই মসৃণ হৈ পৰিব সি ধূৰূপ। সেইবাবেই ফ্ৰেংকলিন ৰুজভেল্টে কৈছিল— “আমি সদায় আমাৰ যুৱ প্ৰজন্মৰ ভৱিষ্যৎ গঢ়িব নোৱাৰোঁ, কিন্তু ভৱিষ্যতৰ বাবে যুৱ প্ৰজন্মক গঢ়িব পাৰোঁ।” এতেকে কেইটামান চৰকাৰী চাকৰি প্ৰদানেৰে যুৱ প্ৰজন্মৰ ভৱিষ্যৎ গঢ়িব পৰা নিশ্চয় নাযায়, ই কেৱল একাংশ লোকৰ মাজত সাময়িক সন্তুষ্টিহে প্ৰদান কৰিব পাৰে তাৰ সলনি যুৱচামৰ মানসিকতাক সলনি কৰি উপযুক্ত সা-সুবিধা প্ৰদানেৰে বিকাশমুখী ধাৰা এটা সৃষ্টি কৰিব পাৰিলেহে সাঁচা অৰ্থত দেশৰ দহৰ ভৱিষ্যৎ গঢ়াৰ বাট মুকলি হ'ব।

যুৱক-যুৱতীসকলৰ বাবে নিয়োগৰ সা-সুবিধা প্ৰদান কৰা আৰু তেনে কাৰ্যক উৎসাহিত কৰিবৰ বাবে পূৰ্বতে চৰকাৰে বহুতো স্বনিয়োজন আঁচনিৰ প্ৰৱৰ্তন কৰিছিল। কিন্তু তাৰ ফলাফল সিমান সন্তুষ্টিদায়ক নহ'ল। সেইবাবে শেহতীয়াকৈ কেন্দ্ৰীয় চৰকাৰে কেইবাখনো নতুন আঁচনি প্ৰৱৰ্তন কৰিছে। তেনে আঁচনিবোৰৰ ভিতৰত ষ্টাৰ্ট আপ ইণ্ডিয়া, ষ্টেণ্ড আপ ইণ্ডিয়া, প্ৰধানমন্ত্ৰী মুদ্ৰা যোজনা, ইয় অৱ ডুয়িং বিজনেছ, ষ্টাৰ্ট আপ ভিলেজ এণ্টাৰপ্ৰিনিয়ৰশ্বিপ প্ৰগ্ৰাম আদি উল্লেখযোগ্য। এই আঁচনি বা কাৰ্যসূচীসমূহ ৰূপায়ণৰ বাবে জড়িত হৈ পৰিছে কেন্দ্ৰীয় চৰকাৰৰ কুৰিটা মন্ত্ৰালয়। কোৱা বাহুল্য যে আৱশ্যকীয় নীতি আৰু কাৰ্যসূচী হাতত লোৱা হৈছে ঠিকেই, কিন্তু অৰ্থনৈতিক বিকাশ সাধনৰ বাবে উপযুক্ত দক্ষতা অৰ্জনৰ ব্যৱস্থাবে যুৱশক্তিক অধিকভাৱে কাৰ্যক্ষম কৰিবলৈ বহুত কৰিবলগীয়া আছে।

কেন্দ্ৰীয় চৰকাৰৰ এই আঁচনি বা কাৰ্যসূচীসমূহে অসমকো স্পৰ্শ নকৰা নহয়। কিন্তু অসম চৰকাৰে তাৰ সমান্তৰালভাৱে আন কিছুমান আঁচনিও ল'ব পাৰে অসমৰ সৈতে শুজাকৈ। প্ৰথম কথা, চৰকাৰী-বেচৰকাৰী চাকৰিমুখী মানসিকতাক পাৰ্যমানে পৰিহাৰ কৰি বৃত্তিমুখী শিক্ষাৰে স্বনিয়োজনৰ বাট মুকলি কৰিব

পৰাকৈ শিক্ষা ব্যৱস্থাৰ পৰিৱৰ্তন সাধিব লাগিব। দক্ষতা বিকাশৰ কাৰ্যসূচীৰ সঠিক ৰূপায়ণ নিশ্চিত কৰিব লাগিব। ছাত্ৰ-ছাত্ৰীসকলক উদগণিমূলকভাৱে স্কুটি, চাইকেল, লেপটপ দিয়াতকৈ সেই ধনেৰে সিহঁতৰ কেৰিয়াৰ গঢ়াৰ সহায় কৰিব লাগে। কৃষি খণ্ডৰ প্ৰতি নৱপ্ৰজন্মক আকৰ্ষিত হ'ব পৰাকৈ পৰিৱেশ গঢ়িব লাগিব। পৰ্যটন খণ্ডতো সুন্দৰ অৱকাশ আছে। সৰু-সুৰা উদ্যোগ বা ব্যৱসায়-বাণিজ্যৰ প্ৰতি আকৰ্ষিত কৰিবলৈ বেংক বা চৰকাৰী নীতি-নিয়মৰ জটিলতা আদি আঁতৰ কৰিব লাগিব। স্থানীভাৱে উৎপাদিত সামগ্ৰীৰ বজাৰখন সম্প্ৰসাৰণৰ বাবে চৰকাৰে সহায় কৰিব লাগিব। ইতিমধ্যে অসমত উৎপাদিত বিভিন্ন সামগ্ৰীয়ে দেশ-বিদেশত বজাৰ লাভ কৰিবলৈ ধৰাটো আশাপ্ৰদ। বিপণনৰ ক্ষেত্ৰত পৰিবহন পথত হোৱা দুৰ্নীতিৰ যি অভিযোগ সততে শুনা যায়, সেই ক্ষেত্ৰতো উচিত ব্যৱস্থা ল'ব লাগিব। বিশেষকৈ কৃষিজাত সামগ্ৰীৰ ক্ষেত্ৰত মধ্যভোগীৰ শোষণ ৰোধৰ ব্যৱস্থা ল'ব লাগিব। তদুপৰি কিছুমান ক্ষেত্ৰত ৰাজহুৱা-ব্যক্তিগত অংশীদাৰিত্ব (পি পি পি) আৰ্হিত চৰকাৰে দক্ষ যুৱক-যুৱতীৰ সৈতে সহযোগিতা কৰা উচিত। সমবায় ভিত্তিত উদ্যোগবাণিজ্য আদি গঢ়াৰ বাবেও যুৱচামক উৎসাহিত কৰিব পাৰি। শেহতীয়াকৈ খেলা-ধুলা বা সংস্কৃতিক ক্ষেত্ৰখনত প্ৰতিভাধৰসকলক উলিয়াই অনাৰ বাবে চৰকাৰে গ্ৰহণ কৰা উদ্যোগ নিশ্চয়কৈ প্ৰশংসনীয়।

এখন চৰকাৰে কৰোঁ বুলি ভাবিলে এনেবোৰ কাম কৰিব নোৱাৰা কোনো কথা থাকিব নোৱাৰে, তাৰ বাবে মাথোঁ প্ৰয়োজন সদৃচ্ছা আৰু সততাৰ। সময়ে সময়ে বিশেষজ্ঞসকলৰ দ্বাৰা ক্ষেত্ৰভিত্তিক পৰ্যালোচনা চলাই সেই মৰ্মে কাৰ্যব্যৱস্থা গ্ৰহণ কৰিব পাৰে। সদায় মনত ৰাখিব লাগে, যুৱচাম পিছ পৰি ৰোৱা বা কমবিমুখ হোৱা মানে দেশৰ প্ৰগতি মূছৰ বা ৰুদ্ধ হৈ পৰা। গতিকে এই শক্তিতোক সঠিক পথেৰে পৰিচালিত কৰিব পৰাটোতেই চৰকাৰৰ মূল সাফল্য তথা ভৱিষ্যতৰ উন্নয়নৰ বাট সুগম হোৱা। ■



অসম পৰিক্ৰমা

কৰ নহয়, 'প্ৰচেছিং ফীজ'হে! মুখ্যমন্ত্ৰীৰ ব্যাখ্যা



সমদল-ৰাজনৈতিক সভা অনুষ্ঠিত কৰিবলৈ মাচুল নিৰ্ধাৰণ কৰাক লৈ উত্তাল ৰাজ্য। কি বিৰোধী ৰাজনৈতিক দল, কি জাতীয় সংগঠন সকলোৱে চৰকাৰৰ সিদ্ধান্তৰ বিৰুদ্ধে জাঙুৰ খাই উঠিছে। চৰকাৰক এনে হঠকাৰী সিদ্ধান্ত প্ৰত্যাহাৰ কৰিবলৈ দাবী জনাইছে। বিভিন্ন ৰাজনৈতিক দল-অৰাজনৈতিক সংগঠনৰ নেতৃত্বই তীব্ৰ বিৰোধিতা কৰাৰ পাছত মুখ খুলিছে মুখ্যমন্ত্ৰী ড० হিমন্ত বিশ্ব শৰ্মাই। এই সন্দৰ্ভত এটা স্পষ্টীকৰণ টুইটৰযোগে প্ৰকাশ কৰিছে মুখ্যমন্ত্ৰী শৰ্মাই। সমদল-ৰাজনৈতিক সভাৰ আবেদন মাছুলক কৰ নহয় বুলি স্পষ্ট কৰি দি তেওঁ কয়— 'এয়া প্ৰচেছিং ফীজহে, কৰ নহয়।' আনহাতে, টুইটত তেওঁ কয়— 'পৰম্পৰাগত সাংস্কৃতিক অনুষ্ঠান অনুষ্ঠিত

কৰিবলৈ চৰকাৰে ৫০ কোটি টকা ধাৰ্য কৰিছে। একোখন বিহু কমিটীক ইতিমধ্যে ডেৰ লাখকৈ টকা ধাৰ্য কৰিছে। একোখন বিহু কমিটীক ইতিমধ্যে ডেৰ লাখকৈ টকা প্ৰদান কৰা হৈছে। এনে পৰিপ্ৰেক্ষিতত মই নাভাবো ৩০০ টা অনুমতি মাচুল দিব লগাৰ বাবে কোনো কমিটীয়ে আমাক সমালোচনা কৰিব। আমাৰ পৰম্পৰাগত সাংস্কৃতিক অনুষ্ঠানক উৎসাহিত কৰাটো চৰকাৰৰ অন্যতম প্ৰতিশ্ৰুতি আছিল। সেই প্ৰতিশ্ৰুতি পালন কৰি এই বছৰৰ পৰাই চৰকাৰে তিনি হাজাৰখন ৰাস কমিটীক চৰকাৰে ২৫ হাজাৰকৈ টকা প্ৰদান কৰাৰ সিদ্ধান্ত লৈছে। মই আশা কৰো আমাৰ এই প্ৰয়াস ৰাস কমিটীসমূহৰ বাবে সহায়ক আৰু অনুপ্ৰেৰণাদায়ক হ'ব। সমদল-ৰাজনৈতিক সভাত মাচুল আৰোপ কৰিবলৈ বিৰোধী দলসমূহে তীব্ৰ প্ৰতিক্ৰিয়া কৰাৰ পাছত সৰৱ হৈ পৰিছে সাংসদ পৰিৱৰ্ত্ত মাৰ্ঘেৰিটা। তেওঁ কয়— কথাখিনি নেতিবাচকভাৱে প্ৰচাৰ কৰা হৈছে। এইখন চৰকাৰে ক'তো একো কৰ লগোৱা নাই। এয়া নিৰ্দিষ্ট কিছু মাৰেদনৰ মাচুলহে মাথোঁ। যিখন বিহু কমিটীক চৰকাৰে ডেৰ লাখ টকা দিয়ে সেই কমিটীসমূহৰ পৰা চৰকাৰে কিয় কৰ ল'ব? চৰকাৰী অনুমতিৰ অনলাইন প্ৰক্ৰিয়া যাতে সহজ হয় তাৰ বাবে মাচুল লোৱা হ'ব। কোনো বিহু কমিটী বা ৰাস কমিটীয়ে ইয়াৰ বিৰোধিতা কৰা নাই। বিৰোধিতা কৰিছে কেৱল বিৰোধী দলসমূহে। নতুন মাচুল আৰোপ সন্দৰ্ভত মন্ত্ৰী জয়ন্ত মল্ল বৰব্ৰাহ্মই কয়— আমি ট্ৰাকেৰে দি ৰাজহ হিচাপে অলপ বালি মূৰত লওঁ। সেৱা কৰ আৰু মাচুলৰ মাজত পাৰ্থক্য আছে। কেইটামান সেৱাৰ বাবে মাচুল গ্ৰহণ কৰাৰ সিদ্ধান্ত লোৱা হৈছে। এয়া কৰ সংগ্ৰহ নহয়। বিহু ৰাস আদিক চৰকাৰে ধন দিছে। কৰ কিয় ল'ব? এই মাচুলৰ পৰা চৰকাৰলৈ কোনো বৃহৎ পৰিমাণৰ ধন লাহে। যদি সংশোধনী কৰিবলগীয়া আছে তেনেহ'লে সেয়া কৰা হ'ব। ভূপেন বৰাই কৰ আৰু মাচুল বুজি পায় নে নাপায়? ভূপেন বৰাৰ কাৰ্যকালত অসমত কোনোদিনে কংগ্ৰেছৰ চৰকাৰ নাহে। ■



प्रतिबेदन

এই দীপাবলীত ধোঁৱা-কোঁৱা দেখিছে চীনে

বৈৰী ৰাষ্ট্ৰ চীনক এইবাৰ দীপাবলীত অৰ্থনৈতিক আঘাত হানিলে ভাৰতে। এক কথাত দাপীৰলীত ভআৰতৰ বজাৰ দখলৰ সপোন দেখা বঙা চীনে এতিয়া যেন ধোঁৱা-কোঁৱাহে দেখিছে। প্ৰধানমন্ত্ৰী নৰেন্দ্ৰ মোদীৰ 'ভকেল ফৰ লোকে' শ্লোগানক হাতে-কামে কৰি দেখুৱালে ভাৰতীয় ব্যৱসায়ীসকলে। আপুনি শুনিলে আচৰিত যেন লাগিলেও

পোহৰৰ উৎসৱ দীপাবলীত চুবুৰীয়া চীনে অতি কমেও ১ লাখ কোটি টকা আৰ্থিক লোকচানৰ সন্মুখীন হৈছে। প্ৰতিবছৰে দীপাবলীত চীনৰ সামগ্ৰীয়ে ভাৰতৰ বজাৰ ভৰি থাকে যদিও এইবাৰ যেন 'মেড-ইন-ইণ্ডিয়া' সামগ্ৰীয়ে চীনক প্ৰত্যুত্তৰ দিয়ে ভাৰতে। কনফেডাৰেশ্বন অৱ অল ইণ্ডিয়া 'ট্ৰেডাছ চমুকৈ চি এ আই টি'ৰ ৰাষ্ট্ৰীয় সভাপতি বি চি ভাটিয়া আৰু সচিব প্ৰধান প্ৰবীণ খাণ্ডেলৱালে সদৰী কৰা মতে এইবাৰ দীপাবলীত ভাৰতীয় ব্যৱসায়ীসকলে চীনা সামগ্ৰীক বৰ্জন কৰাত বঙা চীনৰ অতি কমেও ১ লাখ কোটি টকা আৰ্থিক লোকচান হৈছে। লক্ষণীয় বিষয়টো হৈছে প্ৰতিবছৰে দেৱালীত চীনৰ পৰা বং বিৰঙৰ এল ই ডি লাইটৰ পৰা আৰম্ভ কৰি বৈদ্যুতিক চাকি, মম, ফটকা পৰ্যন্ত ভাৰতলৈ আমদানি অহাত ভাৰতে কোটি কোটি টকা ৰাজহ হেৰুৱালগীয়া হৈ আহিছে। বিশেষকৈ চীনৰ সামগ্ৰীসমূহ কম দামত উপলব্ধ হোৱাৰ বাবে গ্ৰাহকে প্ৰথম পচন্দ হিচাপে এনে সামগ্ৰীসমূহ কম দামত উপলব্ধ হোৱাৰ বাবে গ্ৰাহকে পচন্দ হিচাপে এনে সামগ্ৰীকে অগ্ৰাধিকাৰ দিয়ে। ফলত দেৱালীত দেশৰ প্ৰতিখন চহৰৰ বজাৰতে চীনা সামগ্ৰীয়ে ব্যাপক চাহিদা লাভ কৰে। একাংশ অসাধু ব্যৱসায়ীয়ে অধিক মুনাফাৰ স্বার্থত কৰ ফাঁকি দি চীনৰ বিশেষকৈ ইলেক্ট্ৰনিকছ



সামগ্ৰী ভাৰতৰ বজাৰত মেলি দি আহিছে। অৱশ্যে শেহতীয়াকৈ সমগ্ৰ দেশতে চীনা সামগ্ৰী বৰ্জনৰ এক জাগৰণৰ সৃষ্টি হোৱাৰ লগতে প্ৰধানমন্ত্ৰী নৰেন্দ্ৰ মোদীয়ে দেশৰ অৰ্থনীতি সবল কৰাৰ স্বার্থত 'ভকেল ফৰ লোকেল' শ্লোগানেৰে থলুৱা ব্যৱসায়ীৰ উৎপাদন সামগ্ৰী ক্ৰয় কৰি উৎসাহিত কৰিবলৈ বাবে বাবে আহ্বান জনাই আহিছে। দেশৰ ব্যৱসায়ীসকলৰ লগতে সাধাৰণ নাগৰিকসকলেও চীনা সামগ্ৰী বৰ্জনৰ ভেদত সবল ভূমিকা গ্ৰহণ কাৰণ বাবে এইবাৰৰ দেৱালীত চীনে ১ লাখ কোটি টকা লোকচানৰ সন্মুখীন হোৱা বুলি

সদৰী কৰিছে চি এ আই টি ইণ্ডিয়াই। কনফেডাৰেশ্বন অৱ অল ইণ্ডিয়া ট্ৰেডাৰ্ছৰ সচিব প্ৰধানে এটা চূহিতত প্ৰধানমন্ত্ৰীৰ নৰেন্দ্ৰ মোদীৰ 'ভকেল ফৰ লোকেল' আহ্বানলৈ দেশৰ ৯ কোটি ব্যৱসায়ীয়ে পূৰ্ণ সমৰ্থন জনোৱা বুলিও সদৰী কৰিছে। তথ্য অনুসৰি ২০২২-২৩ বিত্তীয় বৰ্ষত দ্বৈত বাণিজ্য ১১৫.৪২ বিলিয়ন ডলাৰ আছিল যদিও ২০২২-২৩ বৰ্ষত ইয়াৰ পৰিমাণ ১১৩.৮৩ বিলিয়ন ডলাৰলৈ হ্রাস পায়। ■



বিশেষ প্রতিবেদন

চীনক প্রতিহত কৰিব পৰাকৈ ভাৰতৰ প্ৰস্তুতি অভূতপূৰ্ব

‘ভবিষ্যতৰ যুদ্ধ অকল সশস্ত্ৰ বাহিনীৰ জৰিয়তে জয়ী হোৱাটো সম্ভৱ নহয়। এইক্ষেত্ৰত সামগ্ৰিকভাৱে ৰাষ্ট্ৰৰ প্ৰতিটো অংশৰ সমানে সহযোগিতা লাগিব।’ ভাৰতীয় সেৱাবাহিনীৰ ইষ্টাৰ্ন কমাণ্ডৰ জেনেৰেল অফিচাৰ কমাণ্ডিং ইন চীফ (ই অ’ চি ইন চি) লেফটেনেণ্ট জেনেৰেল ৰাণা প্ৰতাপ কলিতাৰ গুৱাহাটী প্ৰেছ ক্লাবৰ নিয়মীয়া অনুষ্ঠান ‘প্ৰেছ ক্লাবৰ অতিথি’ হিচাপে অংশগ্ৰহণ কৰি সেৱাবাহিনীৰ শীৰ্ষ বিষয়গৰাকীয়ে এই গুৰুত্বপূৰ্ণ মন্তব্য আগবঢ়ায়। অসম তামুলপুৰৰ পৰা গৈ সেৱাবাহিনীৰ গুৰুত্বপূৰ্ণ শীৰ্ষ পদত অধিষ্ঠিত হোৱাৰ বৰ্ণময় কাহিনী, সীমান্তৰ পৰিস্থিতিক ধৰি বহু গুৰুত্বপূৰ্ণ বিষয় সন্দৰ্ভত আজি সংবাদ মাধ্যমেৰে মত বিনিময় কৰে লেফটেনেণ্ট জেনেৰেল ৰাণা প্ৰতাপ কলিতাই। দেশ-বিশ্বৰ পৰিস্থিতি সন্দৰ্ভত ব্যাখ্যা কৰি কলিতাই কয় যে ৰাছিয়া আৰু ইউক্ৰেইনৰ মাজত যুদ্ধ চলি আছে একেদৰে ইজৰাইল আৰু হামাছৰ মাজতো সংঘাত তুংগত উঠিছে। এনেবোৰ কাৰণত বিশ্বৰ ভূ-ৰাজনৈতিক পৰিশে সলনি হোৱা বুলি উল্লেখ কৰি কলিতাই কয়— ‘যুদ্ধ, অস্থিৰতা আদি পৰিবেশে আমাৰ দেশতে নহয়, সেনাবাহিনীৰ ওপৰতো প্ৰভাৱ পেলায়। তদুপৰি যুদ্ধৰ পদ্ধতিও সলনি হৈছে। এতিয়া যিকোনো ভবিষ্যতৰ যুদ্ধ অকল সশস্ত্ৰ বাহিনীৰ জৰিয়তে জয়ী হোৱাটো সম্ভৱ নহয়। ইয়াত সমগ্ৰ ৰাষ্ট্ৰৰ সকলো অংশৰ সহযোগিতা লাগিব।’ ইষ্টাৰ্ন কমাণ্ডে গ্ৰহণ কৰি অহা ভূমিকাৰ কথাও উল্লেখ কৰি লেফটেনেণ্ট জেনেৰেল ৰাণা প্ৰতাপ কলিতাই কয় যে পশ্চিমবংগ, উত্তৰ-পূৰ্বাঞ্চলকে ধৰি ৯ খন ৰাজ্যৰ বাবে ইষ্টাৰ্ন কমাণ্ড দায়বদ্ধ। ছিকিম, অৰুণাচল প্ৰদেশৰ প্ৰকৃত নিয়ন্ত্ৰণ ৰেখা (এল অ’ চি), ভাৰত-ম্যানমাৰ, ভাৰত-বাংলাদেশ সীমান্তৰ দায়িত্বৰ উপৰি ইষ্টাৰ্ন কমাণ্ডে সন্ত্ৰাসবাদবিৰোধী অইভয়ান, ৰাষ্ট্ৰীয় দুৰ্যোগত সদায় সাহায্য কৰি আছে। লেফটেনেণ্ট জেনেৰেল কলিতাই কয় যে ভাৰত-চীন সীমান্তৰ ছিকিম, অৰুণাচল প্ৰদেশৰ প্ৰকৃত নিয়ন্ত্ৰণ ৰেখাত বৰ্তমানৰ পৰিস্থিতি সুস্থিৰ। কিন্তু সীমান্তত অপ্ৰীতিকৰ পৰিস্থিতি এটাৰ আশংকা সদায়ে থাকে।

প্ৰসংগত্ৰুমে চীনৰ নিৰাপত্তা বাহিনীক প্ৰতিহত কৰিব পৰাকৈ ভীৰতায় সেনা কিমান সাজু বুলি সোধা প্ৰশ্নৰ উত্তৰ দি লেফটেনেণ্ট জেনেৰেল ৰাণা প্ৰতাপ কলিতাই কয়— ‘যোৱা দুটা দশকত আমাৰ প্ৰস্তুতি অভূতপূৰ্ব। চীন সীমান্তৰ ভাৰতৰ ফালৰ এলেকাসমূহ জটিলপূৰ্ণ আৰু পাহাৰীয়া। চীনৰ ফালৰ অংশসমূহ সমতল। অৱশ্যে এইটো সত্য যে চীনে আমাকৈ আগেয়ে আন্তঃগাঁথনিৰ উন্নয়ন কৰিছে। কিন্তু ভাৰতেও অভূতপূৰ্ব প্ৰচেষ্টাৰে যোৱা সময়ছোৱাত লাডাখ, ছিকিম, অৰুণাচল প্ৰদেশ, উত্তৰাখণ্ড, হিমাচল প্ৰদেশ আদিত যথেষ্ট আন্তঃগাঁথনিৰ উন্নয়ন ঘটাইছে। ৰাস্তা-ঘাট, হেলিপেড নিৰ্মাণ, টেলিফোন, ম’বাইল ফোন সেৱা উন্নতি ঘটোৱা হৈছে। তদুপৰি সীমান্ত এলেকাত ‘উজ্জীৱিত গাঁও কৰ্মসূচী’, স্বাস্থ্য সেৱামূলক কাৰ্যসূচী হতাত লোৱা হৈছে। কিন্তু সীমান্তৰ বিষয়বিলাক সমাধান, নোহোৱাপৰ্যন্ত সমস্যা থাকিবই বুলি দোহাৰে লেফটেনেণ্ট জেনেৰেল কলিতাই। কাৰিকৰী প্ৰযুক্তিৰ উন্নয়নে যুদ্ধ কলা-কৌশলতো প্ৰভাৱ পেলাৱাৰ কথা উল্লেখ কৰি অসম সন্তান কলিতাই কয় যে সম্প্ৰতি যুদ্ধৰ পদ্ধতিও সলনি হৈছে। এনে পৰিস্থিতিত ২০২৩ বৰ্ষটো পৰিৱৰ্তনৰ বছৰ হিচাপে ভাৰতীয় সেনাই কাম কৰি আছে।’


মণিপুৰৰ সংঘাতপূৰ্ণ পৰিস্থিতি সন্দৰ্ভতো কলিতাই কয় যে সেনাবাহিনীয়ে আৰম্ভণিতে ৰাজ্যখনত ঘৰ-বাৰী হেৰুওৱা সোকসকলক সাহায্য, পুনৰ সংস্থাপনক লৈ জড়িত হ’বলগা হৈছিল। নিজৰ ৰাজ্যখনৰ দুটাকৈ সম্প্ৰদায়ৰ মাজত মেৰুৰুৰণৰ বাবে বিক্ষিপ্ত ঘটনা ঘটি আছে। এনে অৱস্থাৰ পৰিপ্ৰেক্ষিতত এক ৰাজনৈতিক সিদ্ধান্ত লোৱাৰ পয়োজনীয়তা আছে বুলি ব্যক্ত কৰে সেনাৰ শীৰ্ষ বিষয়গৰাকীয়ে। মত বিনিময়কালত তামুলপুৰৰ পৰা সেনাবাহিনীৰ শীৰ্ষ পদত অধিষ্ঠিত হোৱালৈকে বৰ্ণময় যাত্ৰা সন্দৰ্ভতো সদৰী কৰে কলিতাই। সেনাবাহিনীত অসমীয়া লোকৰ সংখ্যা কম হোৱা বিষয়টোক লৈ ৰাণা প্ৰতাপ কলিতাই কয়— ‘বহুতেই সেনাবাহিনীত কেৰিয়াৰ অকল জোৱানতে সীমাবদ্ধ থকা বুলি ভাবে। কিন্তু দ্বাদশ উত্তীৰ্ণ হৈ এন ডি এ, স্নাতক উত্তীৰ্ণ হৈ ইণ্ডিয়ান মিলিটাৰী একাডেমীত যোগান যেনে কৰিব পাৰি সেই সন্দৰ্ভত জ্ঞানৰ, সজাগতাৰ অভাৱ। সেইবাবে আমি নতুন প্ৰজন্মক সজাগ-সচেতন কৰাৰ বাবে পদক্ষেপ লৈছো। ■



প্ৰতিবেদন

ৰাষ্ট্ৰ প্ৰথম দল দ্বিতীয় ব্যক্তি শেষত

প্ৰতিবেদক - ঋষি লহকৰ



আজি ঐতিহাসিক ৰঙিয়া হৰদত্ত-বীৰদত্ত ভৱনৰ প্ৰেক্ষাগৃহত ভাৰতীয় জনতা পাৰ্টি, প্ৰশিক্ষণ বিভাগ অসম প্ৰদেশৰ উদ্যোগত আৰু উত্তৰ কামৰূপ জিলাৰ সহযোগত আয়োজিত ছখনকৈ সাংগঠনিক জিলাৰ অন্তৰ্গত ১১খনকৈ পৌৰসভাৰ পাৰিষদসকলৰ 'প্ৰশিক্ষণ বৰ্গ' কাৰ্যসূচীত উপস্থিত হৈ দ্বিতীয় সত্ৰৰ বিষয় 'কেন্দ্ৰ আৰু ৰাজ্য চৰকাৰৰ জনকল্যাণমূলক আঁচনি অভিঞ্জতা আৰু ৰূপায়ণ' সন্দৰ্ভত বিস্তৃতভাৱে আলোকপাত কৰে। ভাৰতীয় জনতা পাৰ্টিৰ ৰাজ্যিক সভাপতি ভৱেশ কলিতা ডাঙৰীয়াই।

ভাৰতীয় জনতা পাৰ্টিৰ নীতি আদৰ্শ তথা পৰম্পৰা আধাৰ জৰিয়তে প্ৰতিজন কাৰ্যকৰ্তা নিৰ্মাণৰ যোগেদি ৰাষ্ট্ৰ নিৰ্মাণৰ বুনীয়াদ হৈছে-প্ৰশিক্ষণ বৰ্গ। ভাৰতীয় জনতা পাৰ্টিৰ প্ৰতিগৰাকী শ্ৰদ্ধাৰ দলীয় কাৰ্যকৰ্তাৰ বাবে প্ৰশিক্ষণ গ্ৰহণ কৰাটো অত্যন্ত আৱশ্যক। কাৰণ প্ৰতিজন কাৰ্যকৰ্তাই প্ৰশিক্ষণ গ্ৰহণ কৰি দলীয় নীতি আদৰ্শৰে অনুপ্ৰাণিত হৈ সেৱা আৰু সমৰ্পণৰ মনোভাৱে দলৰ লগতে সমাজ সেৱাৰ বাবে নিজকে উৎসৰ্গা কৰাৰ লগতে অধিক সক্ৰিয় হৈ ৰাইজৰ সেৱা কৰি যাবলৈ উৎসাহ লাভ কৰে। জিলা কেইখনৰ প্ৰতিখন পৌৰসভাৰ প্ৰতিজন পাৰিষদ তথা কাৰ্যকৰ্তাই এই প্ৰশিক্ষণ গ্ৰহণ কৰি দল তথা সমাজৰ প্ৰতি থকা দায়িত্ব নিষ্ঠা সহকাৰে পালন কৰি ৰাষ্ট্ৰ নিৰ্মাণত অৰিহণা যোগাব বুলি আশা কৰিলোঁ লগতে আমাৰ চৰকাৰখনৰ জনকল্যাণমূলক আঁচনি তথা গুৰুত্বপূৰ্ণ সিদ্ধান্তসমূহ ৰাইজৰ মাজত প্ৰচাৰ তথা প্ৰসাৰ কৰিবলৈ সভাপতি গৰাকীয়ে সভাত উপস্থিত কাৰ্যকৰ্তা সকলক আহ্বান জনায়। ■



বিভিন্ন খবৰ

যুগুতালে - ড° দেৱাশীষ বেজবৰুৱা

শিক্ষাক্ষেত্ৰত উদ্ভাৱন

অসম চৰকাৰে শিক্ষা ক্ষেত্ৰত উদ্ভাৱনী নতুনত্ব প্ৰয়োগ তথা প্ৰযুক্তিৰ প্ৰয়োগৰ বাবে অহৰহ প্ৰচেষ্টা হাতত লৈ আহিছে। কৃত্ৰিম বুদ্ধিমত্তা অৰ্থাৎ আৰ্টিফিচিয়েল ইন্টেলিজেন্সে শিক্ষা ক্ষেত্ৰৰ কিছুমান বৃহৎ প্ৰত্যাহ্বানৰ সু-সমাধান কৰিব পাৰে। অসমৰ বৰপেটা জিলাৰ জিলা কৰ্তৃপক্ষই AI (আৰ্টিফিচিয়েল ইন্টেলিজেন্স) এপ প্ৰস্তুত কৰি ৩ নৱেম্বৰ তাৰিখে মুকলি কৰা বুলি শিক্ষা মন্ত্ৰী ৰণোজ পেগুৱে জানিবলৈ দিছে। এই এপ সমূহে শিক্ষক সকলক পাঠসূচী তথা পাঠ্য প্ৰস্তুতিত বিশদভাৱে সদায় কৰিব। প্ৰথম পৰ্যায়ত ২০০ খন বিদ্যালয় সামৰি এই এপ সমূহ ব্যৱহাৰ কৰা হৈছে।

অসম চৰকাৰৰ কৃষিকেন্দ্ৰিক বিশেষ পদক্ষেপ

মুখ্যমন্ত্ৰী ড° হিমন্ত বিশ্ব শৰ্মাই সংশ্লিষ্ট বিভাগ আৰু জিলা আয়ুক্তসকলৰ সৈতে পৰ্যালোচনা বৈঠকত মিলিত হৈ অসমৰ কৃষককেন্দ্ৰিক বিশেষ পদক্ষেপ গ্ৰহণ কৰিছে। শেহতীয়াকৈ শুৰ পোকৰ দ্বাৰা প্ৰভাৱিত কৃষকক সোনকালে ধান সমূহ কটাৰ ব্যৱস্থা কৰাৰ লগতে পেপ্টিচাইড, হাৰ্ভেপ্টিং মেচিন, স্পেয়াৰ মেচিন আদি যোগান ধৰাৰ ব্যৱস্থা কৰিছে। শুৰ পোকৰ আক্ৰমণত ক্ষতিগ্ৰস্ত কৃষকক প্ৰধানমন্ত্ৰীৰ ফচল বীমা যোজনাৰ অধীনত সামৰি ল'বলৈ বিভাগক নিৰ্দেশনা প্ৰদান কৰিছে। ধান ক্ৰয়ৰ বাবে ১ ডিচেম্বৰৰ পৰা ধান ক্ৰয় কেন্দ্ৰসমূহ মুকলি কৰাৰ বাবে চৰকাৰে পদক্ষেপ গ্ৰহণ কৰিছে। তদুপৰি অসমৰ ধান যাতে বহিঃৰাজ্যৰ কোনো ব্যক্তিয়ে অনুজ্ঞাপত্ৰ বিহীনভাৱে ক্ৰয় কৰিব নোৱাৰে তাৰ বাবে ধান ক্ৰয়ৰ আদেশ ১৯৯৫ ৰ অধীনত জিলা আয়ুক্তসকলক প্ৰয়োজনীয় ব্যৱস্থা গ্ৰহণৰ নিৰ্দেশনা প্ৰদান কৰিছে।

অন্য প্ৰতিভাৰ উত্তৰণ : অসম সাংস্কৃতিক মহাসংগ্ৰাম সৰ্বত্ৰ উদ্‌যাপন প্ৰথম পৰ্যায়ত ৯ লাখৰ অধিক প্ৰতিযোগী

জ্যোতি সংগীত, বিষুং ৰাভা সংগীত, ভূপেন্দ্ৰ সংগীত, ৰবীন্দ্ৰ সংগীত, বিহু নৃত্য, লোক নৃত্য ইত্যাদিৰে মুখৰতি হৈ গাঁও-পঞ্চায়ত, পৌৰসভা, ভিচিডিচি আৰু এম এচি সমূহত উদ্‌যাপিত হৈছে অসম সাংস্কৃতিক মহাসংগ্ৰাম। অসম চৰকাৰৰ সাংস্কৃতিক পৰিক্ৰমা বিভাগৰ উদ্যোগত অনুষ্ঠিত অসম সাংস্কৃতিক মহাসংগ্ৰামৰ প্ৰথম পৰ্যায়ত প্ৰতিযোগীৰ সংখ্যা ইতিমধ্যে ৯ লাখ অতিক্ৰম কৰিছে। মুঠ ৭,৯৭,৬৫৮ জনতকৈ অধিক একক প্ৰতিযোগী আৰু ১,৭৫,৮৫৭ গৰাকীতকৈও অধিক দলীয় প্ৰতিযোগীয়ে এতিয়ালৈকে বিভিন্ন একক আৰু দলীয় প্ৰতিযোগিতাত অংশগ্ৰহণ কৰিছে।

অসম ৰাজ্যিক চিৰিয়াখানাত জন্ম পালে ধুনীয়া জিৰাফ

শেহতীয়াকৈ অসম ৰাজ্যিক চিৰিয়াখানা এটি ধুনীয়া শিশু জিৰাফ পোৱালিৰ জন্মৰে আশীৰ্বাদপুষ্ট হৈ উঠিছে। উল্লেখযোগ্য যে অসম চৰকাৰে অসম ৰাজ্যিক চিৰিয়াখানাক নিত্য-নতুন সা-সুবিধাৰে গঢ়ি তোলাৰ পদক্ষেপ গ্ৰহণ কৰিছে। নতুনকৈ জিৰাফ পোৱালি জন্মই এই নতুনত্বৰ সাৰ্থকতা সূচিত কৰে।



শ্ৰীশ্ৰীকৃষ্ণ ৰাস মহোৎসৱ উদযাপন সমিতিলৈ আৰ্থিক অনুদান

অসম চৰকাৰে অসমৰ সংস্কৃতি, ঐতিহ্য-পৰম্পৰা সমূহ সংৰক্ষণৰ বাবে অগ্ৰাধিকাৰ প্ৰদান কৰি আহিছে। ইয়াৰে অংশ হিচাপে অসমৰ শ্ৰীশ্ৰীকৃষ্ণ ৰাস মহোৎসৱ উদযাপন সমিতিসমূহক ২৫,০০০ টকাকৈ আৰ্থিক অনুদান আগবঢ়োৱাৰ সিদ্ধান্ত গ্ৰহণ কৰিছে। অতি কমেও ৩ বছৰ পুৰণি ৰাস উদযাপন সমিতি সমূহলৈ এই অনুদান আগবঢ়াইছে। অসমজুৰি অন্ততঃ ১,৯০০ খন ৰাস সমিতিয়ে এই আৰ্থিক অনুদান প্ৰাপ্ত কৰিব।

ৰাজ্যৰ ১০ জিলাত আলি আঃয়ে লৃগাং উপলক্ষে চৰকাৰী বন্ধ

আলি আঃয়ে লৃগাঙৰ দিনটো অধিক উৎসাহ উদ্দীপনাৰে প্ৰাণভৰি উপভোগ কৰিবৰ বাবে, অসমৰ চৰকাৰে অসমৰ ১০ জিলাত— ধেমাজি, লখিমপুৰ, মাজুলী, বিশ্বনাথ, শোণিতপুৰ, গোলাঘাট, যোৰহাট, শিৱসাগৰ, ডিব্ৰুগড় আৰু তিনিচুকীয়াত মিচিং সকলৰ প্ৰাণৰ উৎসৱ আলি আঃয়ে লৃগাং উপলক্ষে চৰকাৰী বন্ধৰ অনুমোদন জনাইছে।

দেশত অভিলেখ সংখ্যক পেটেণ্ট লাভ

প্ৰধানমন্ত্ৰী নৰেন্দ্ৰ মোদী নেতৃত্বাধীন বিজেপি দলৰ চৰকাৰে আমাৰ দেশত বিজ্ঞান-প্ৰযুক্তিৰ উত্তৰণৰ বাবে সৰ্বাংগীন সমৰ্পনৰে কাম কৰিছে। উদভাৱন আৰু জ্ঞানৰ দ্বাৰা পৰিচালিত ভৱিষ্যতৰ প্ৰতি দায়বদ্ধতাৰে আমাৰ দেশত ২০২০-২০২৪ চনত অভিলেখ সংখ্যক পেটেণ্ট অনুমোদিত হৈছে। ২০১০-১৪ চনত দেশত ৪,২২৭ টা পেটেণ্ট অনুমোদিত হৈছিল। আনহাতে ২০২০-২৪ চনৰ ১৫ নৱেম্বৰলৈ বছৰটোত ৪১,০১০ টা পেটেণ্ট অনুমোদিত হৈছে। এই বৃদ্ধিয়ে উদভাৱনৰ উৎকৰ্ষ গতি সূচায়।

“অসমৰ চুকে-কোনে থকা অগণন আজমল নিয়ন্ত্ৰণত আছে”— মুখ্যমন্ত্ৰী

সংবাদ মাধ্যমৰ সৈতে গুৱাহাটীত হোৱা এক বাৰ্তালাপত মুখ্যমন্ত্ৰী ড° হিমন্ত বিশ্ব শৰ্মাই, সাংবাদিকৰ এক প্ৰশ্নৰ উত্তৰত কয় যে —“ব্যক্তি হিচাপে এজন আজমল আমাৰ শত্ৰু নহয়। অসমৰ চুকে-কোণে থকা অগণন আজমল বিলাকহে আমাৰ শত্ৰু। আজমলটো এটা ৰূপক অৰ্থত আমি ব্যৱহাৰ কৰো। ঔৰংগজেৰ, বাবৰ ইত্যাদিৰে কাৰোবাক বুজোৱা হয়। গতিকে ইয়াতো আজমল বুলি ক’লে কাৰোবাক বুজাও। অসমীয়া ভাষা আমাৰ নহয় বুলি চেপ্ৰচত কোৱা কোনোবাজনে অহাৰ নিজেই ক’ব অসমীয়া ভাষা আমাৰ বুলি। অনুৰোধ কৰি নহয়, মই এবাৰেই ক’ম—“চৰেই অসমীয়া লিখিব দেই”। চৰেই লিখিব। এইবাৰ চেপ্ৰচত নিজে নিজেই লিখি দিব যে অসমীয়া ভাষাটো মোৰ হয় বুলি।

আজমল মানে ব্যক্তি আজমলক নুবুজাও। আজমল এটা প্ৰতীক। লাভ জেহাদৰ আজমলকো আজমল বুলি ধৰো। গৰু চুৰকো আজমল বুলি ধৰো, মাটিৰ লেণ্ড জেহাদকো আজমল বুলি ধৰো, সাৰ জেহাদকো আজমল বুলি ধৰো; গতিকে আজমলটো মোৰ কাৰণে প্ৰতীক। সেয়া ব্যক্তি নহয়। বৰ্তমান চৰকাৰৰ সময়ত আজমল নিয়ন্ত্ৰণতেই আছে। আজমলৰ কি বাহাদুৰি আছে? গোটেই আজমল পাৰ্টিক ইয়াতকৈ ঠাণ্ডা কৰি কেতিয়া ৰাখি হোৱা হৈছিল? কিবা গুণগোল আছে নেকি?”



বিদ্রোহীৰ আত্মসমৰ্পণ আৰু পুনঃ সংস্থাপন

প্ৰধান মন্ত্ৰী নৰেন্দ্ৰ মোডীৰ দূৰদৃষ্টিৰে উদ্বুদ্ধ হৈ এক বৃহৎ সংখ্যক বিভিন্ন বিদ্রোহী সংগঠনৰ সদস্যই হিংসা ত্যাগ কৰি শান্তি আৰু পুনঃসংস্থাপনৰ পথলৈ উভতি আহিছে। যোৱা দুটা বছৰত অসমৰ ৮৭৫৬ জন প্ৰাক্তন বিদ্রোহীক পুনঃ সংস্থাপন প্ৰদান কৰা হৈছে। বিভিন্ন সংগঠনৰ প্ৰাক্তন বিদ্রোহী সকলৰ ভিতৰত এন ডি এফ বি (৪২০৩ জন), কাৰ্বি (১৯২৬ জন), আদিবাসী (১১৮২ জন), এন এল এফবি (৩০১ জন), এডিএফ (৮৮ জন), এন এছ এন এল এ (৬৩ জন), আৰ এন এল এফ (২৮ জন), ইউ পি আৰ এফ ২৯ জন) আলফা-আই (অ'ত-ত'ত আত্মসমৰ্পণ ১২৪ জন), ইউ জি পি অ' (১২৭জন), টি এল এ (৭৪ জন) কে এন এল এ (৩৮ জন) ডি এন এল এ (অ'ত ত'ত আত্মসমৰ্পণ ১১ জন), ডি এন এল এ (এম অ' এচ ১৮৪ জন), এন এল এফ বি (ব'ড় ১৬৪ জন) অন্যান্য (১৮৪ জন) মুঠ ৮৭৫৬ জন প্ৰাক্তন বিদ্রোহীয়ে কৌশল বিকাশৰ প্ৰশিক্ষণ লাভ কৰি পুনঃ সংস্থাপিত হৈছে আৰু এটা মৰ্যদাপূৰ্ণ জীৱন যাপন কৰি আছে।

মহাৰাষ্ট্ৰত হ'ব মা কামাখ্যা মন্দিৰ আৰু এটা নামঘৰ

শেহতীয়াকৈ মহাৰাষ্ট্ৰৰ সাংবাদিকৰ সৈতে হোৱা এটা বাৰ্তালাপত মুখ্যমন্ত্ৰী ড° হিমন্ত বিশ্ব শৰ্মাই কয় যে মহাৰাষ্ট্ৰৰ মুখ্যমন্ত্ৰী একনাথ শিন্দে মা কামাখ্যাৰ ভক্ত, আৰু তেখেতৰ লগত হোৱা আলোচনা মৰ্মে মহাৰাষ্ট্ৰত এটা মা কামাখ্যা মন্দিৰ আৰু এটা নামঘৰ বনোৱাৰ বাবে, মহাৰাষ্ট্ৰ চৰকাৰে মাটি দিয়াৰ সন্দৰ্ভত আলোচনা কৰিবলৈ অসমৰ মুখ্যমন্ত্ৰী ড° হিমন্ত বিশ্ব শৰ্মাক সাদৰ নিমন্ত্ৰণ জনাইছে। মহাৰাষ্ট্ৰত মা কামাখ্যাৰ এটি মন্দিৰ আৰু এটা নামঘৰ গঢ় লৈ উঠিব বুলি আশাৰ বতৰা সৃষ্টি হৈছে।

দেশজুৰি প্ৰদৰ্শন হ'ব পৰাকৈ লাচিত বৰফুকনৰ ওপৰত থিয়েটাৰ

প্ৰধানমন্ত্ৰী নৰেন্দ্ৰ মোডীৰ উপদেশ মৰ্মে মুখ্যমন্ত্ৰী হিমন্ত বিশ্ব শৰ্মাই অসমৰ তথা সমগ্ৰ দেশৰে মহাবীৰ লাচিত বৰফুকনৰ ওপৰত এক থিয়েটাৰ প্ৰস্তুত কৰি, সেই থিয়েটাৰ সমগ্ৰ দেশত প্ৰদৰ্শন কৰাৰ ব্যৱস্থা কৰাৰ বাবে বিশেষ পদক্ষেপ গ্ৰহণ কৰিব। অসম আৰু মহাৰাষ্ট্ৰৰ এক সাংস্কৃতিক সম্পৰ্ক আছে। মহাৰাষ্ট্ৰত শিৱাজী মহাৰাজে মোগলৰ বিৰুদ্ধে জিকি ভাৰতৰ সভ্যতা-সংস্কৃতি ৰক্ষা কৰাৰ দৰে, অসমত লাচিত বৰফুকনে ঔৰংজেৱক পৰাস্ত কৰি মোগল আশ্ৰাসনক স্তব্ধ কৰিছিল। লাচিত বৰফুকনৰ বীৰত্বক থিয়েটাৰৰ জৰিয়তে সমগ্ৰ দেশতে প্ৰদৰ্শন কৰাৰ ব্যৱস্থা গ্ৰহণ কৰা হ'ব বুলি মুখ্যমন্ত্ৰীয়ে কয়।

সংশোধিত উদ্যোগ নীতিৰ সুফল

অসম চৰকাৰৰ প্ৰয়াসত আলু খেতিয়কলৈ সুখবৰ

অসম চৰকাৰৰ সংশোধিত উদ্যোগ নীতিৰ জৰিয়তে নলবাৰীত বহুজাতিক কোম্পানী পেপচিক' (PepsiCo) ৰে এক বৃহৎ উদ্যোগ স্থাপন কৰিছে য'ত বছৰি ৫০ লাখ টন আলুৰ প্ৰয়োজন হ'ব। ইতিমধ্যে কিছু সংখ্যক সমবায় সমিতিৰ সহযোগত পেপচিক' কোম্পানীয়ে প্ৰেৰণ কৰা আলুৰ বীজ খেতিয়ক সকলৰ মাজত বিতৰণ কৰা হৈছে। অলপতে টিংখাং সমষ্টিৰ খেতিয়ক সকলৰ মাজত উদ্যোগ মন্ত্ৰী বিমল বৰাই বহু পৰিমাণৰ আলুৰ বীজ খেতিয়কৰ মাজত বিতৰণ কৰে। নলবাৰীত হোৱা এই উদ্যোগে অসমৰ আলু খেতিয়কৰ বাবে আশাৰ বতৰা কঢ়িয়াই আনিছে।

উল্লেখযোগ্য যে সংশোধিত উদ্যোগ নীতিৰ জৰিয়তে যদি কোনো বিনিয়োগকাৰীয়ে ১০০ কোটিতকৈ অধিক বিনিয়োগ কৰি উদ্যোগ স্থাপন কৰে আৰু সেই উদ্যোগত যদি ২০০ তকৈ অধিক লোক প্ৰত্যক্ষভাৱে সংস্থাপিত হয়,



তেনেহ'লে তেনে উদ্যোগক অসম চৰকাৰৰ তৰফৰ পৰা বিভিন্ন সা-সুবিধা প্ৰদান কৰা হয়।

ইতিমধ্যে অসম চৰকাৰৰ সৈতে ১১২০০ কোটি টকাৰ বিনিয়োগকাৰী বিভিন্ন প্ৰতিষ্ঠানৰ সৈতে চুক্তিবদ্ধ হৈছে। য'ত প্ৰত্যক্ষ আৰু পৰোক্ষভাৱে প্ৰায় ৬০০০ তকৈও অধিক লোক সংস্থাপিত হ'ব।

ৰাষ্ট্ৰীয় খেলত অসমৰ পূৰ্বকালৰেপৰা এতিয়ালৈ সৰ্বোচ্চ পদক লাভ

অসম চৰকাৰে খেলৰ ক্ষেত্ৰখনৰ উত্তৰোত্তৰ বিকাশৰ বাবে বহুল কাৰ্যক্ৰম গ্ৰহণ কৰিছে। ৰাজ্যত খেলৰ সামগ্ৰিক পৰিৱেশৰ উত্তৰণ ঘটাবলৈ প্ৰমাণ কৰি ২৫ অক্টোবৰৰ পৰা ৯ নৱেম্বৰলৈ গোৱাত অনুষ্ঠিত ৰাষ্ট্ৰীয় খেল ২০২৩ ত, অসমৰ দলে ইতিহাসত এতিয়ালৈকে হোৱা সকলো ৰাষ্ট্ৰীয় খেলত অসমে লাভ কৰা পদকতকৈ সৰ্বাধিক পদক লাভ কৰিবলৈ সক্ষম হয়। অসমৰ এখলিট সকলে ১৪ টা সোন, ২০ টা ৰূপ আৰু ২২ টা ব্ৰঞ্জৰ সৈতে মুঠ ৫৬ টা পদক লাভ কৰি অসমলৈ গৌৰৱ কঢ়িয়াই আনিছে।

ৰাজ্যিক পক্ষীক সুৰক্ষাৰ সংকল্প

অসম চৰকাৰে অসমৰ ৰাজ্যিক পক্ষী দেওহাঁহ সংৰক্ষণৰ বাবে শীঘ্ৰে এক নীতি কাৰ্যকৰী কৰিবলৈ আগবাঢ়িছে। দেওহাঁহৰ আৱাসিক থলী সংৰক্ষণৰ বাবে, দেওহাঁহৰ পাৰিপাৰ্শ্বিকভাৱে স্বাস্থ্যকৰ আৱাসিক থলী সংৰক্ষণ আৰু নিয়ন্ত্ৰণৰ পদক্ষেপ এই নীতিত অন্তৰ্ভুক্ত। পাৰিপাৰ্শ্বিকভাৱে লাভদায়ক দেওহাঁহৰ সংখ্যা বৃদ্ধি ব্যৱস্থা স্থাপন আৰু পোষণৰ পদক্ষেপ গ্ৰহণ কৰা হ'ব। শিক্ষা আৰু সজাগতামূলক কাৰ্যসূচীৰ জৰিয়তে সম্প্ৰদায়, চৰকাৰ আৰু আঞ্চলিক অংশীদাৰসকলক অন্তৰ্ভুক্তকৰণ; দেওহাঁহৰ সুৰক্ষিত কৰাৰ বাবে তাৎক্ষণিক ব্যৱস্থা ৰূপায়ণৰ বাবে উপযোগী বৈজ্ঞানিক তথ্যপ্ৰাপ্ত কৰাৰ ব্যৱস্থা এই নীতিত অন্তৰ্ভুক্ত।

জনসাধাৰণৰ আশা পূৰাবলৈ চৰকাৰৰ নিৰ্ণায়ক সিদ্ধান্ত

নৱেম্বৰৰ ৭ তাৰিখে হোৱা ৰাজ্যিক কেবিনেট বিভিন্ন গুৰুত্বপূৰ্ণ সিদ্ধান্ত গ্ৰহণ কৰে। শিশুৰ পুষ্টি সাধন, কেঞ্চাৰ কেয়াৰ চিকিৎসালয় নিৰ্মাণ, ৰাজ্য চৰকাৰৰ কৰ্মচাৰীক অতিৰিক্ত ডিয়াৰনেছ ভাট্টা প্ৰদান, ৰাজহুৱা উদ্যোগৰ বিত্তীয় সুৰক্ষা নিশ্চিতকৰণ আদি অন্যতম গুৰুত্বপূৰ্ণ সিদ্ধান্তসমূহ কেবিনেটে গ্ৰহণ কৰে। অসমৰ ৰাইজৰ আশা-আকাংক্ষা পূৰণত এই সিদ্ধান্তসমূহ গুৰুত্বপূৰ্ণ ভূমিকা পালন কৰিব।

ৰাজ্যত খাদ্যৰ যোগান সুনিশ্চিতকৰণ

ৰাজ্যত খাদ্যৰ যোগান সুনিশ্চিতকৰণত অসম চৰকাৰে বিশেষ গুৰুত্ব আৰোপ কৰিছে। হিতাধিকাৰী সকলক ৰাষ্ট্ৰীয় খাদ্য সুৰক্ষা আইন ২০২৩ ৰ অধীনত বিতৰণ কৰা খাদ্য সামগ্ৰীৰ নিৰৱচ্ছিন্ন যোগান নিশ্চিত কৰাৰ উদ্দেশ্যেৰে খাদ্য সামগ্ৰীৰ আৱণ্টন, সৰবৰাহ তথা বিতৰণ ইত্যাদি সমূহৰ বাবে মান সঞ্চালন পক্ৰিয়া (SOP) ৰ সংশোধনৰ সিদ্ধান্ত গ্ৰহণ কৰা হৈছে। ভাৰতীয় খাদ্য নিগম (FCI) ৰ পৰা সুলভ মূল্যৰ দোকানলৈ খাদ্য যোগানৰ সংশোধিত তাৰিখ আৱণ্টিত মাহৰ ২০ তাৰিখৰ পৰা মাহটোৰ অন্তিম দিনটোলৈ ধাৰ্য কৰা হয়। আৱণ্টিত মাহৰ ১ তাৰিখৰ পৰা ১০ তাৰিখলৈ অন্ন সেৱা সপ্তাহ পালন কৰাৰ সিদ্ধান্ত হয়। এই সংশোধনী সমূহে ৰাজ্যত হিতাধিকাৰীৰ বাবে খাদ্যৰ যোগান সুনিশ্চিত কৰিব।



মাহটোৰ কেবিনেট

যুগ্মতালে—শেখৰ জ্যোতি বৈশ্য



অসম চৰকাৰৰ নবেম্বৰ মাহৰ প্ৰথমখন কেবিনেট বৈঠক ১ নবেম্বৰ তাৰিখে অনুষ্ঠিত হয়। উক্ত কেবিনেট অসম চৰকাৰে অসমৰ জনসাধাৰণ কল্যাণৰ হকে গ্ৰহণ কৰা গুৰুত্বপূৰ্ণ সিদ্ধান্তসমূহ তলত উল্লেখ কৰা হ'ল।

- ❖ উচ্চতৰ মাধ্যমিক চূড়ান্ত পৰীক্ষাত ৬০% লাভ কৰা ছাত্ৰী আৰু ৭৫% নম্বৰ লাভ কৰা ছাত্ৰ সামৰি সৰ্বমুঠ ৩৫,৭৭৫ গৰাকী শিক্ষাৰ্থীক ৩০ নবেম্বৰত স্কুটাৰ প্ৰদান কৰিবলৈ সিদ্ধান্ত লোৱা হয়। হাইস্কুল শিক্ষান্ত পৰীক্ষাত ৭৫% বা ততোধিক নম্বৰেৰে সুখ্যাতিৰে উত্তীৰ্ণ হোৱা সৰ্বমুঠ ২৭,১৮৩ গৰাকী মেধাৱী ছাত্ৰ-ছাত্ৰী ২৯ নবেম্বৰত ১৫,০০০ টকাকৈ প্ৰদান কৰিবলৈ সিদ্ধান্ত লোৱা হয়।
- ❖ জল জীৱন মিছনাৰ অধীনত ৰাজহুৱা পানী যোগান আঁচনিত ক্ষুদ্ৰ খনিজ পদাৰ্থ ব্যৱহাৰ কৰোঁতে মুঠ প্ৰকল্প ব্যয়ৰ ০.৬% হাৰত ফৰেষ্ট ৰয়েল্টি কৰ্তন নিৰ্ধাৰণ কৰা হ'ব।
- ❖ ৰাজ্য চৰকাৰৰ কৰ্মচাৰীসকলে ১ ডিচেম্বৰ, ২০২৩ ৰ পৰা ৪% অতিৰিক্ত ডিয়াৰনেছ ভাট্টা লাভ কৰিব। এতিয়াৰে পৰা ৰাজ্য চৰকাৰৰ কৰ্মচাৰীৰ মুঠ ডিয়াৰনেছ ভাট্টাৰ পৰিমাণ হ'ব ৪৬%।

অসম চৰকাৰৰ নবেম্বৰ মাহৰ দ্বিতীয়খন কেবিনেট বৈঠক ৭ নবেম্বৰ তাৰিখে অনুষ্ঠিত হয়।

- ❖ ১ ডিচেম্বৰ, ২০২৩ ৰ পৰা প্ৰধানমন্ত্ৰী পোষণ অভিযানৰ অধীনত চৰ অঞ্চলৰ বিদ্যালয়ৰ প্ৰতিটো যোগ্য শিশুৰ বাবে মধ্যাহ্ন ভোজনত তিনিটাকৈ কণী প্ৰদানৰ ব্যৱস্থা কৰা হয়।



- ◆ অভাৱগ্ৰস্তসকলক উপযুক্ত স্বাস্থ্য সেৱা আগবঢ়োৱাৰ উদ্দেশ্যে চাহ বাগিচা চিকিৎসালয়কে ধৰি চৰকাৰী চিকিৎসালয়ৰ বাবে বিনামূলীয়া ঔষধ আৰু ব্যৱহাৰযোগ্য সামগ্ৰী আঁচনিৰ অধীনত ১৩৫ কোটি টকা মুকলি কৰা হ'ব।
 - ◆ অসম কেকাৰ কেয়াৰ প্ৰকল্পৰ প্ৰথম পৰ্যায়ৰ অধীনত বাকী ৩ খন কেঞ্চাৰ কেয়াৰ হস্পিতাল আৰু দ্বিতীয় কেয়াৰ ফাউণ্ডেচনলৈ ১৩৫ কোটি টকা মুকলি কৰা হ'ব। নিৰ্মাণ সম্পূৰ্ণ হোৱাৰ পাছত এই প্ৰকল্পসমূহে ৪,০০০ প্ৰত্যক্ষ নিযুক্তিৰে প্ৰায় ৮,০০০ লোকৰ বাবে নিযুক্তিৰ সৃষ্টি কৰিব।
 - ◆ মিছন বসুন্ধাৰা ২.০ ৰ অধীন মৰিগাঁও, বঙাইগাওঁ, গোৱালপাৰা, ডিব্ৰুগড় আৰু শোণিতপুৰ জিলাৰ সৰ্বমুঠ ২,৫৩৮ টা খিলঞ্জীয়া ভূমিহীন পৰিয়ালৰ সপক্ষে ভূমি নিষ্পত্তিৰ ব্যৱস্থা কৰা হ'ব। মিছন বসুন্ধাৰা ২.০ ৰ অধীনৰ বাকী থকা গোচৰসমূহৰ নিষ্পত্তিৰ সময়সীমা ১৪ নবেম্বৰৰ পৰা ৩০ নবেম্বৰ, ২০২৩ লৈ বৃদ্ধি কৰা হয়।
 - ◆ অসম সমবায় মৰাপাট মিলছ লিমিটেডক ৩৩.৩৬ কোটি টকা আৰু অসম চৰকাৰ ঋণ সম্পদ আহৰণৰ দিশত বিনিয়োগৰ বাবে চৰকাৰৰ দ্বাৰা ইকুইটি বিনিয়োগ হিচাপে ৰূপান্তৰিত কৰা হ'ব।
- অসম চৰকাৰৰ নবেম্বৰ মাহৰ তৃতীয়খন কেবিনেট বৈঠক ১৬ নবেম্বৰ তাৰিখে অনুষ্ঠিত হয়। উক্ত কেবিনেটত অসম চৰকাৰে অসমৰ জনসাধাৰণৰ কল্যাণৰ উদ্দেশ্যে গ্ৰহণ কৰা গুৰুত্বপূৰ্ণ সিদ্ধান্তসমূহ তলত উল্লেখ কৰা হ'ল।
- ◆ খাদ্যৰ যোগান সুনিশ্চিতকৰণৰ অৰ্থে এফ চি আই ৰ পৰা সুলভ মূল্যৰ দোকানলৈ খাদ্য যোগানৰ সংশোধিত তাৰিখ আবণ্টনৰ আগৰ মাহৰ ২০ তাৰিখৰ পৰা অন্তিম দিনলৈ ধাৰ্য কৰা হ'ব। খাদ্য আবণ্টন কৰা মাহৰ ১ ৰ পৰা ১০ তাৰিখলৈ অন্ন সেৱা সপ্তাহ পালন কৰা হ'ব।
 - ◆ খাচি-জয়ন্তীয়া উন্নয়ন পৰিষদ গঠনৰ বাবে কাৰ্যোত্তৰ অনুমোদন জনোৱা হয়।
 - ◆ বিদ্যালয় শিক্ষাৰ মান উন্নত কৰাৰ লগতে নিয়ন্ত্ৰণ আৰু তত্ত্বাৱধানৰ বাবে মাধ্যমিক শিক্ষা পৰিষদ, অসম আৰু অসম উচ্চতৰ মাধ্যমিক শিক্ষা সংসদ, অসমক একত্ৰিত কৰি 'অসম ৰাজ্যিক বিদ্যালয় শিক্ষা পৰিষদ' গঠন কৰাত অনুমোদন জনোৱা হয়।
 - ◆ ৰাজ্য চৰকাৰে বিয়াটেসকলক এক স্বতন্ত্ৰ জনগোষ্ঠী হিচাপে অন্তৰ্ভুক্তিৰ বাবে ভাৰত চৰকাৰৰ জনজাতি পৰিক্ৰমা মন্ত্ৰালয়লৈ প্ৰস্তাৱ প্ৰেৰণৰ সিদ্ধান্ত গ্ৰহণ কৰে।
 - ◆ পৌৰ সভাসমূহৰ ৱাৰ্ড আয়ুক্তসকলৰ বাবে নিৰ্ধাৰিত পাৰিশ্ৰমিকৰ সম পৰিমাণত পৌৰ সভাৰ মনোনীত সদস্যসকলক পাৰিতোষিক প্ৰদান কৰা হ'ব।
 - ◆ অসম বিধানসভাৰ ২০২৪-২০২৫ বৰ্ষৰ বাজেট অদিৱেশন ৫ ফেব্ৰুৱাৰী, ২০২৪ তাৰিখে হ'ব।
 - ◆ মিনছন বসুন্ধাৰা ২.০ ৰ অধীনত মৰিগাঁও, কামৰূপ (মেট্ৰ), কামৰূপ, গোৱালপাৰা, লখিমপুৰ, শোণিতপুৰ, দৰং, তিনিচুকীয়া আৰু ধেমাজি জিলাৰ সৰ্বমুঠ ৩,৫৭৬ টা ভূমিহীন পৰিয়ালৰ বাবে ভূমি নিষ্পত্তি কৰা হয়।
 - ◆ ধেমাজি, উত্তৰ লখিমপুৰ, শোণিতপুৰ, বিশ্বনাথ, গোলাঘাট, শিৱসাগৰ, যোৰহাট, ডিব্ৰুগড়, তিনিচুকীয়া আৰু মাজুলী জিলাত আলি আয়ে লুগাং উদ্যাপনৰ বাবে স্থানীয় বন্ধ পালন কৰা হ'ব। ■



ভাল খবৰ

কাঠফুলা খেতিৰ লগতে বিভিন্ন সামগ্ৰী উৎপাদনেৰে লাখ টকা আয় স্বাৰলক্ষিতাৰ নিদৰ্শন ডিব্ৰুগড়ৰ জ্যোৎস্না গগৈ

একাংশ মহিলাৰ কাম-কাজে সমাজলৈ ইতিবাচক বার্তা কঢ়িয়াই আনে। আন দহগৰাকী মহিলাই তেওঁলোকক দেখি উৎসাহিত হয়। তেনে এগৰাকী মহিলা জ্যোৎস্না গগৈয়ে কাঠফুলাৰ খেতিৰ লগতে ইয়াৰপৰা মূল্য সংযোজিত সামগ্ৰী উৎপাদন কৰি বছৰত কেইবালাখ টকা উপাৰ্জন কৰিবলৈ সক্ষম হৈছে। তেওঁ কাঠফুলাৰপৰা শুকান কাঠফুলা, বিস্কুট, আচাৰ, মিঠাই, প্ৰ'টিন পাউডাৰ ইত্যাদি প্ৰস্তুত কৰি ডিব্ৰুগড়, গুৱাহাটী আৰু শিৱসাগৰ জিলাৰ বিভিন্ন অঞ্চলৰ বজাৰত বিক্ৰী কৰে। কাঠফুলা উৎপাদন কৰি স্বাৰলক্ষী হোৱাৰ লগতে তেওঁ কেইবাগৰাকী ব্যক্তিক কৰ্মসংস্থাপন দিছে। বিভিন্ন সন্মান লাভ কৰিবলৈ সক্ষম হোৱা এইগৰাকী উদ্যমী মহিলা এতিয়া আনৰ বাবে হৈছে আদৰ্শ। জ্যোৎস্না গগৈয়ে কয়, 'ব্যৱসায়িক দিশত লাভ-লোকচান থাকে, তাৰ মাজতে অলপ আঙুৰাই যাবলৈ চেষ্টা কৰিছোঁ।



২০২১ চনত মই বিভিন্ন ঠাইত প্ৰশিক্ষণ লৈছিলোঁ। এতিয়া আত্মনির্ভৰশীল হোৱা লগতে বহু কেইগৰাকী মহিলা আৰু পুৰুষক প্ৰশিক্ষণো দিব পাৰিছোঁ। আৰম্ভণিতে কৃষি বিশ্ববিদ্যালয়, দৃষ্টি ফাউণ্ডেচন, লেপেটকটা বি চি পি এল আদি কেইবাঠাইতো প্ৰশিক্ষণ লৈছিলো। এতিয়া ঘৰতেই কাঠফুলা, শুকান কাঠফুলা, কাঠফুলাৰ বিস্কুট, কাঠফুলাৰ আচাৰ, কাঠফুলাৰ চাবোন, কাঠফুলাৰ পেৰা, প্ৰ'টিন পাউডাৰ আদি তৈয়াৰ কৰোঁ। ঘৰৰ ফাৰ্মৰপৰাই এইবোৰ গ্ৰাহকে কিনি নিয়ে। অসম চৰকাৰৰ ডি আৰ ডি এ, ডি আই চিৰ ফালৰপৰা বজালী, শিৱসাগৰ আদি বিভিন্ন জিলাত হোৱা বাণিজ্য মেলালৈ যোৱাৰ সুবিধা পাব। এখন বাণিজ্য মেলালৈ গ'লে ৩০-৪০ হাজাৰ টকা উপাৰ্জন হয়। তদুপৰি ঘৰৰপৰা মাহিলি গড়ে ৬০ হাজাৰ টকাৰ কাঠফুলাৰে তৈয়াৰী সামগ্ৰী বিক্ৰী কৰোঁ। ব্যৱসায়ৰ কামত জোঁৱাই বিশ্বজিৎ বৰুৱাই সহায় কৰে।' তেওঁৰ স্বামী কনেন গগৈৰ গেলামালৰ সৰু দোকান এখন আছে। কন্যা নম্ৰতা গগৈয়ে স্নাতক পৰীক্ষাত উত্তীৰ্ণ হৈ এখন মটৰ চাইকেলৰ ডীলাৰত কাম কৰে। পুত্ৰ ধৈৰ্য গগৈয়ে পঢ়ি আছে যদিও সঘনাই বাণিজ্য মেলালৈগৈ কাঠফুলাৰে তৈয়াৰী সামগ্ৰী বিক্ৰী কৰা মাতৃক বিভিন্ন ধৰণে সহায় কৰে। ডিব্ৰুগড় জিলা আয়ুক্তই সন্মান জনোৱা মহিলাগৰাকীয়ে কয়, 'যিকোনো কামত কষ্ট কৰিলে ভগৱানে সহায় কৰে। কষ্ট নকৰিলে ভগৱানৰ লগতে সমাজেও বেয়া পায়। এইক্ষেত্ৰত অৱশ্যে পৰিয়ালৰ সমৰ্থনে আঙুৰাই যোৱাত মোক বেছি সহায় কৰিছে। জ্যোৎস্না গগৈয়ে প্ৰথমে চৰকাৰৰ সহযোগত ২ লাখ ৭০ হাজাৰ টকা বেংকৰপৰা ঋণ লৈছিল। কেইবাটাও মেচিন কিনি কাম আগবঢ়াই নিয়া জ্যোৎস্না গগৈৰ দৰে একোগৰাকী মহিলাই আগ্ৰহেৰে কাম কৰিলে যিকোনো ব্যক্তিয়ে পৰিয়ালৰ লগতে সমাজৰ আন দহজনকো বাট দেখুৱাব পাৰি।

সচিত্র খবৰ



বঙিয়া সমষ্টিত ভাৰতীয় জনতা পাৰ্টিৰ বিশাল যোগদান সমাৰোহ আৰু কাৰ্যকৰ্তা সন্মিলনত বাজ্যিক নেতৃবৃন্দ। উক্ত কাৰ্যসূচীত বিভিন্ন দল সংগঠনৰ ২৪০০ৰো অধিক নেতা কৰ্মীয়ে বিজেপিত আনুষ্ঠানিকভাৱে যোগদান কৰে।



শ্ৰীমন্ত শংকৰদেৱ সঙ্ঘ, ৯৩ সংখ্যক বঙিয়া অধিবেশনৰ লাই খুঁটা স্থাপন আৰু মুকলি সভাত যোগদান কৰে মাননীয় বাজ্যিক সভাপতি ভৱেশ কলিতা ডাঙৰীয়াই



৩০নং গোৰেশ্বৰ পৰিষদীয় সমষ্টি ভিত্তিত আয়োজিত বিজেপিৰ বিশাল কাৰ্যকৰ্তা সভাত বিজেপিৰ দলীয় নেতৃবৰ্গ



বিহপুৰীয়া বিধানসভা সমষ্টি ভিত্তিত আয়োজিত বিশাল যোগদান কাৰ্যসূচীত উপস্থিত থাকে বিজেপিৰ বাজ্যিক সভাপতি শ্ৰীযুত ভৱেশ কলিতা ডাঙৰীয়া। উক্ত যোগদান কাৰ্যসূচীত বিহপুৰীয়া সমষ্টিৰ ৫ হাজাৰৰো অধিক বিভিন্ন দল সংগঠনৰ নেতা কৰ্মীয়ে বিজেপিত আনুষ্ঠানিকভাৱে যোগদান কৰে।



ভাৰতীয় জনতা পাৰ্টি, অসম প্ৰদেশৰ প্ৰশিক্ষণ বিভাগৰ উদ্যোগত ডিব্ৰুগড় জিলাত আয়োজিত উজনি অসমৰ কেইবাখনো সাংগঠনিক জিলাৰ অন্তৰ্গত বহু কেইখন গৌৰ সভাৰ পাৰিষদসকলৰ প্ৰশিক্ষণ বৰ্গ কাৰ্যসূচীত উপস্থিত থাকে শ্ৰীযুত ভৱেশ কলিতা ডাঙৰীয়া...



বিজেপিৰ বঙাইগাঁও জিলা কাৰ্যালয়ত বিজেপি বাৰ্তাৰ একাদশ সংখ্যা উন্মোচন কৰাৰ এটি মূহূৰ্ত।
উন্মোচন কৰে বিজেপিৰ বঙাইগাঁও জিলাৰ প্ৰাক্তন সভাপতি গোপেশ্বৰ তালুকদাৰ ডাঙৰীয়াই